

एवं काले याति भग्नारिरक्षो

दीव्यञ्चेतोबाधितुङ्गाधिजन्मा ।

भीमहेषो भूमिपालं ययाचे

दायादस्य प्रेषणं धर्मयोनेः ॥ ७६ ॥

तादृशो ज्वलनः लाक्षागृहानलस्तेन भाव्यं सम्पादनोयं भयम् अनुमेने एते हि विषप्रदानादिभिर्न मृताः, इदानीं लाक्षामयं गृहं कृत्वा तत्र प्रविश्य वज्रिना विनाशयितव्या इति निश्चितवानित्यर्थः, रसप्रसङ्गैर्वास्तुकिरसिद्धादृतभोजने-
रपरराजितानां परामवितुमशक्तानामिति वा । दुर्योधनः किल जलक्रीडा-
वसरे सविषं भोज्यं भीमायादात् तद्वक्त्रा विसंज्ञं तं नद्यां प्राक्षिपत् ततश्च
तद्वस्थौ भीमो नागलोकं प्रविष्टः तत्र च सपदेशनात् विषापायेन प्रत्यु-
ज्जीवितः सर्पाणां कदनं कृतवान् ततश्च तैर्विज्ञापितो वास्तुकिः सर्वं ज्ञात्वा
परितुष्य भीमं रसं पाययामास येन सोऽतिबलवान् बभूविति भारती वार्त्ता ।
“रसः स्वादि जले धीर्यं शृङ्गारादौ विषे द्रवे” इति, “द्विजिह्वः खलसर्पयोः”
इति च हिमचन्द्रः ॥ ७५ ॥

एवमिति । एवमित्यं काले याति गच्छति सति गाधिजन्मा विद्यानिष्ठः
भूमिपालं दृश्यन् धर्मयोनिधर्मोत्पादकस्य दायादस्य सुतस्य रामस्य प्रेषणं
यज्ञरक्षार्थं तपोवने प्रेरणं ययाचे प्रार्थयामास, किं कर्तुमित्याह रक्षोयज्ञविधा-
तकं राक्षसं ताडकादिकं बाधितुं पोडयितुं विनाशयितुमिति यावत्,
किम्भूतं रक्षः भग्नारि भग्नो अरयो यतस्तत् अतिबलवदित्यर्थः तथा दीव्यत्
निर्मयत्वात् क्रीडत् सोत्साहमित्यर्थः, तादृशं चेतो यस्य तत्, गाधिजन्मा
किम्भूतः भीमानां भयङ्कराणां राक्षसादीनां द्वेषी शत्रुः । रक्ष इति जात्या-
श्रयत्वादेकवचनम् ।

पक्षे भीमं वृकोदरं हेष्टीति भीमहेषो दुर्योधनः भूमिपालं हृतराष्ट्रं
धर्मोन्निहन्त्यन्तिर्यस्य तादृशस्य धर्मसुतस्य दायादस्य ज्ञातिर्युधिष्ठिरस्य प्रेषणं
वारणावते प्रेरणं ययाचे इतोयुधिष्ठिरादयोवारणावते यान्विति हृतराष्ट्रं
प्रार्थयामासित्यर्थः, अस्य धर्मयोनिर्युधिष्ठिरस्य दायात् स्वपितृणां ज्ञात् प्रेषणं
अंशं ययाचे इति वा. किम्भूतः भग्नो विघटिता अरीणां पाण्डवानां रक्षा

तद्वाक्यान्ते दत्तकर्णानुमोदः

पुत्रप्रीत्या जातकृच्छ्रः कुमारम् ।

धर्मात्मानं प्रेषयामास दूरं

विश्वामित्रप्रीतये भूमिपालः ॥ ७७ ॥

मात्रा समं सावरजः स राज्ञा

प्रस्थापितो धाम तपोधनानाम् ।

राघवं धेनु सः, तथा दौव्यचेतः सुनिर्वृतं मनस्तदाधते इति दौव्यचेतोवाधौ तादृशोयस्तुष्टः प्रबलतर आधिर्मानसव्यथा तस्य जप उत्पत्तिर्यत्न सः । उभय-
त्रापि भूमिपालमिति गोष्ठं कर्म । “दायादो सुतवान्धवो” इत्यमरः । शालिनौ
वृत्तमिदम् । “शालिन्युक्ता मतो तगो गोऽविलोकैः” इति लक्षणात् ॥७६॥

तदिति । भूमिपालोदशरथः विश्वामित्रस्य सुनेः प्रीतये धर्मात्मानं
साक्षाद्दर्शनरूपं कुमारं रामं दूरं दूरदेशं तपोवनं प्रेषयामास, किम्भूतः तद्वा-
क्यान्ते तस्य सुनेर्वाक्यावसाने पुत्रप्रीत्या पुत्रस्नेहपरवशतया जातं कृच्छ्रं
विद्योगजङ्घः खं यस्य तादृशः सन्नापि शापभयात् दत्तः कर्णयोर्मुनेः श्रवणयोरनु-
मोदः पुत्रं प्रेषयिष्यामीतिवाक्यजनितद्वयौ धेनु सः स्नेहाधिक्षाद्वाकुलोऽपि
शापभयात् रामं प्रेषयामासेत्यर्थः ।

पक्षे भूमिपालोदतराष्ट्रः विश्वेषाममित्राणां सर्वेषां शत्रूणाम् अथवा
विश्वेषाम् अमित्रा दुर्योधनादयस्तेषां प्रीतये धर्मात्मानं धर्मजं कुमारं युधिष्ठिरं
दूरम् अर्थात् रचितलाक्षागृहं वारणावते प्रेषयामास किम्भूतः तस्य दुर्यो-
धनस्य वाक्यान्ते दत्तः कर्णेन राधेयेन अनुमोदो हर्षो यस्यै सः कर्णेन प्रोत्सा-
हित इत्यर्थः, अतएव पुत्रप्रीत्या दुर्योधनादीनां स्नेहानुरोधेन अजातं कृच्छ्रं
आतुमुत्तमविद्योग-जनितद्वःखं यस्य सः दत्तकर्णानुमोदइत्युभयत्रापि व्यधिकर-
णद्वयोक्तिः । “कर्णः पृथाव्युत्सृते सूबर्णालौ श्रुतावपि” इति मेदिनी ।
पूर्वोक्तं वृत्तम् ॥ ७७ ॥

मात्रेति । स रामः तपोधनानां सुनीनां धाम गृहरूपं स्थानान्तरम्
अयोध्यातोभिषेकस्थानं प्रतस्थे प्रस्थितवान्, किम्भूतः मात्रा समं कौशल्या

स्थानान्तरं विद्विषतां रणेषु
 समर्थकोदण्डधरः प्रतस्थे ॥ ७८ ॥
 परिकल्पितकामदेहदाहं
 विषयं प्राप्य सवा रणावतंसः ।
 अविशङ्कमुवास तत्र भास्वद्
 द्युतिलाक्षाभवने प्रदोषरुहः ॥ ७९ ॥

सहितेन राज्ञा दशरथेन प्रस्थापितः गन्तुं प्रेरितः, तथा सावरजः अवरजेन कनिष्ठेन लक्ष्मणेन सह वर्त्तमानः तथा विद्विषतां शत्रूणां रणेषु समर्थम् आमर्शसहं कोदण्डं धनुर्हरति धारयतीति तादृशः । धामेति प्रस्थापित इत्यस्य वा कर्म ।

पक्षे राज्ञा धृतराष्ट्रेण प्रस्थापितः स युधिष्ठिरः हस्तिनातः स्थानान्तरं वारणावतं प्रतस्थे, न केवलमेक एव प्रतस्थे किन्तु मालादिभिरपोल्याच किम्भूतः माता समं कुल्या सहितः, तथा अवरजेर्भौमादिभिः सह वर्त्तमानः, तथा तपोधनानां स्नातकब्राह्मणानां धाम प्रतिपालकत्वादाययः, प्रस्थापने हेतुगर्भविशेषणइयमाह पुनः किम्भूतः रणेऽपि समर्थकः शत्रून् पीडयितुं शक्त- इत्यर्थः तथा विद्विषतां दुर्योधनादीनां दण्डधरः बलवत्त्वात् दण्डकर्त्ता । समर्थ- क इति स्वार्थे कः ॥ ७८ ॥

परीति । वा शब्दः पूर्वापेक्षया समुच्चये स वा स च रामः प्रदोषेण स्वार्य- कालोपस्थित्या रुहः रुहगमनः सन् परिकल्पितोमहादेवेन जनितः कामस्य कन्दर्पस्य देहस्य दाहोयत्न तादृशं विषयं गङ्गासरयूसङ्गमसन्धिषौ कामतपो- वनरूपम् अङ्गदेशं प्राप्य तत्र भास्वतः स्वार्यकालीनसूर्यस्य द्युत्या लोहित- किरणेन लाक्षां लाक्षावद्धोहितायमानं यद्वनं तस्मिन् अविशङ्कं निर्भयं यथा तथा उवास, किम्भूतः रणावतंसः समरनिपुणः । कल्पविशेषे अङ्गदेशे भगवता शिवेण कामोदग्धः । तथा हि वाल्मीकीये बालकाण्डे । “कन्दर्पो- मूर्त्तिमानासीत् कामइत्युच्यते ब्रुवैः । तपस्यस्तमिह स्थायं नियमेन समाहितम् । कृतोदाहन्तुं देशं गच्छन्तं समररुणम् । धर्षयामास दुर्धवाङ्गदूतैश्च महाकजा ।

उपनतजनकृपश्लाघ्यमार्गे च तस्मिन्
 विदुरवचनमारादाप्तभावेन शृण्वन् ।
 अनयदपि कियन्तं कार्यमालोक्य कालं
 प्रकटितगुरुभक्तिः सानुजो राजसूनुः ॥८०॥

अवध्यातस्य रुद्रेण चक्षुषा रघुनन्दन । अश्रोर्यन्त शरीरात् स्वात् सर्वगात्राणि
 हुर्मतेः । तत्र गार्तं हतं तस्य निर्दग्धस्य महात्मना । अशरीरः कृतः कामः
 क्रोधाद्देवेश्वरेण ह । अनङ्ग इति विख्यातस्तदा प्रभृति राघव । सचाङ्गविषयः
 शोभान् यत्नाङ्गं स मुमोच ह” इति विश्वामित्रवाक्यम् ।

पक्षे स युधिष्ठिरः परिकल्पितोदर्योधनादिभिराकाङ्क्षितः कामेनेच्छया
 पाण्डवानां देहदाहोयत्र तादृशं सवारणावतं वारणावतनामकनगरोसहितं
 विषयं देशं प्राप्य तत्र भास्वतो देदोयमाना द्युतिः कान्तियस्य तादृशं यत्
 साक्षात्तमवर्त्तं जतुगृहं तस्मिन् विगता शङ्का यत्र क्रियायां तद्विशङ्कं न विशङ्कम्
 अविशङ्कं यथा तथा उवाच विदुरवचनेन श्रुत्वेष्टितज्ञानात् सशङ्कमुवासित्वर्षः
 किञ्चूतः प्रदोषैः प्रकष्टदृषणशालिभिः दुर्योधनानुचरैः पुरोचनादिभिरुक्तः
 आहतः । कामस्य राज्यप्राप्त्यभिलाषस्य देहस्य च दाहो यत्रेति वा, परि-
 कल्पितेत्यत्र परिकल्पितेति पाठे रामायणपक्षे परमतिशयेनेति भारतपक्षे
 परेण श्रुत्युत्तर्यः । “देशविषयो तूपवत्तेनेम्” इत्यमरः । वैतालिकमेद औप-
 चन्दसिकं वृत्तम् । “षष्ठिपमेऽष्टौ समे कलास्ताश्च समे स्युनीं निरन्तराः ।
 नसमान पराश्रिता कला वैतालीथेऽन्ते रलो गुरुः । तत्रैवान्तेऽधिके गुरो
 आदोपचन्दसिकं कवौद्रुह्यम्” इति लक्षणात् ॥ ७८ ॥

उपनतेति । चकारोऽपि च पूर्वापेक्षया समुच्चये सानुजः सलक्ष्मणो
 राजसूनु रामः आप्तभावेन प्रत्ययितव्यज्ञानेन विदुरस्य पण्डितस्य विश्वामित्रस्य
 वचने इदंवाच श्रुत्योतामित्येवरूपं शृण्वन् सन् तस्मिन्नङ्गतपोवने कार्यं
 सायंसन्ध्यादिरूपम् आलोक्य परामृश्य सायंसन्ध्यादर्थमित्यर्थः आरात् विश्वा-
 मित्रस्य समीपे कियन्तं कालम् अनयत् एकां रात्रिं गमयामासेत्यर्थः किञ्चूतः
 प्रकटिता प्रकाशिता गुरो विश्वामित्रे भक्तियेन सः तस्मिन्, किञ्चूते उपनता-

स्वयमेधितचित्रभानुहेति-

स्फुरितां तां वसतिं विहाय भूयः ।

सवनान्तरमुद्यतारिभौमः

स्वगुरूद्वृतधुरन्धरः प्रपेदे ॥ ८१ ॥

स्तोत्रोपस्थिता ये अना मुनयस्तेः कृतः कृतः श्लाघ्यः प्रशंसनीयो मार्गो वर्त्त यत्
तत्तथा तस्मिन् ।

पक्षे सानुजोभीमादिमहितीराजमूल्युधिष्ठिरः आरात् समीपे विदुरस्य
कोरवमन्त्रिणोवचनं “राजानं बोधयामास विदुरो स्वेच्छभाषया” इत्याशाक्षितं
लाक्षागृहे तस्मिन् सावधानतया वस्तव्यमित्यादिरूपम् आप्तभावेन शृण्वन्
सन् भविष्यत् किमपि कार्यमालोक्य तस्मिन् लाक्षागृहे कियन्तं कालमनयत्
किम्भूतः प्रकटिता वक्षिः प्रकाशिता गुरो दृतराष्ट्रे भक्षिर्येन सः, तस्मिन्
किम्भूते उपनतः उपस्थितो यो जनः विदुरप्रेरितः खनकः तेन क्लृप्तेरचितः
श्लाघ्यः प्रशस्तीमार्गोभूमध्यवत्मे यत् तस्मिन् । “विदुरोनागरे धीरे कोरवाशास्त्र
मन्त्रिणि” इति विश्वः । मालिनौष्ठम् ॥ ८० ॥

स्वयमिति । स रामः स्वयमेधित उदितोयश्चित्रभानुः सूर्यस्तस्य हेतिस्रो-
जस्तया स्फुरितां प्रकाशितां ताम् अनङ्गवनरूपां वसतिं स्थानं विहाय परि-
त्यज्य भूयः पुनर्वनान्तरं ततोऽन्यद्वनं प्रपेदे प्राप्तवान् सूर्यो उदिते वनान्तरं
जगामेत्यर्थः, यदा तां वसतिं रात्रिं विहाय गमयित्वा, किम्भूतां स्वयमित्यादि
सूर्योदयात् किञ्चिज्जातप्रकाशमित्यर्थः । किम्भूतः उद्यता संग्रामे उद्युक्ता
ये अरयस्तेषां भौमो भयङ्करः तथा स्वगुरुद्वंशरथस्तस्मादङ्गताम् उपस्थितां धुरं
भारं धरति धारयतीति तादृशः ।

पक्षे स बलवत्त्वेन प्रसिद्धोभीमः स्वगुरोर्युधिष्ठिरस्य उद्भूताम् उत्पन्नां धुरं
गमनाशक्तान् कुल्यादीन् गृहीत्वा शीघ्रं गच्छत्यादिरूपं युधिष्ठिरैर्षापितं
भारमित्यर्थः धरति निर्वहतीति तादृशः सन् भूयोऽतिशयेन स्वयमेधितोवृद्धिं
गतश्चित्रभानुः पुरोचनदत्तोऽग्निस्तस्य हेत्या शिखया स्फुरितां प्रज्वलितां वसतिं
लाक्षागृहं विहाय शीघ्रं परित्यज्य खनकनिर्मितविवरकर्मणा वनान्तरं वनमध्वं
प्रपेदे जगाम, किम्भूतं वनान्तरम् उद्यतोऽरिर्हिङ्गिस्वरान्नसोयत् तादृशम् ।

विलङ्घ्य गङ्गां व्रजतः सुदूर-
 मस्त्रानदेहस्य बलानुभावात् ।
 तस्याग्रतः सुन्दरतोज्ज्वलाङ्गी
 निशाचरौ प्रादुरभून्मदान्धा ॥ ८२ ॥
 स्ववेगचक्रितोज्ज्वलत्खगंमृगाहिडिम्बावली
 निरन्तरतरोदरौ कृतककर्मदक्षा क्षणात् ।
 निरीक्ष्य नृपनन्दनं सुखरकौशिके कानने
 दशान्तरमुपागमत् किमपि कामचारोद्धुरम् ॥ ८३ ॥

“चित्रभाषुः पुमान् वैश्वानरे चाहस्करेऽपि च” इति मेदिनी । “क्षितिः
 क्षाद्यायुषे ज्वाले क्षितिस्तरणितजसि” इति विश्वः । वसती रात्रिवेग्ननोरिति
 च । पूर्वोक्तं वृत्तम् ॥ ८१ ॥

विलङ्घेति । गङ्गां विनङ्घ्य उत्तोर्यं सुदूरं व्रजतोगच्छतस्तस्य रामस्य
 अग्रतोनिशाचरौ : ताडकाभिधाना राक्षसी प्रादुरभूत् आत्मानं दर्शया-
 मास, तस्य किम्भूतस्य बला विश्वामित्रेण दत्ता रघोप्री विद्या तस्या
 अनुभावात् सामर्थ्यात् अस्त्रानो देहोयस्य स तथा तस्य, निशाचरौ किम्भूता
 सुन्दे सुन्दनामकेऽसुरे रता अनुरक्ता तथा उज्ज्वलम् उत्कया ऊर्ध्वं ज्वलत्
 अङ्गं यस्याः सा मुखेनोक्ताभ्यागं कुर्वतीत्यर्थः तथा मदेन मत्ततया गर्वेण वा
 अन्धा विवेकशून्या ।

पक्षे बलानुभावात् सामर्थ्यातिशयात् अस्त्रानदेहस्य तस्य भीमस्याग्रतः
 मदान्धा कामोन्मत्ता निशाचरौ हिडिम्बानास्त्रौ राक्षसी प्रादुरभूत् किम्भूता
 सुन्दरतया सोन्दर्येण उज्ज्वलमङ्गं यस्याः सा, अन्यत् समानम् ॥ ८२ ॥

स्ववेगेति । सुखरोविनाशयैनामिति वारंवारकथनात् वाचालः कौशिक-
 की विश्वामित्रो यत्र तादृशे कानने नृपनन्दनं रामं निरीक्ष्य ताडका काम-
 चारीषु मुनिषु यद्येष्टाचरयेन उद्धुरम् उत्कटं किमपि दशान्तरम् अवस्था-
 न्तरम् अर्थास्तरणं अस्त्राविमेषाङ्गेन उपागमत् प्राप्तवती किम्भूता स्ववेगेन

विषमेषुप्रहारार्त्तां तां कृत्वा पततोद्गतम् ।

स हिडिम्बस्य शकलैरपुष्पात् पिशिताग्निः ॥८४॥

चकितास्त्रताः अतएव उच्चलन्तः पलायमाना ये खगाः पश्चिमीमगाधरिखादयः
अहयः सर्पाश्च तेषां डिम्बावली भयध्वनयो यतः सा तथा निरन्तरतरम् अति-
शयेनावधिगुह्यम् अतिदोर्घमित्यर्थः परिधानशून्यं वा उदरं यस्याः सा तथा
कृतककर्म्मणि कपटकार्यं दद्या निपुणा । “डिम्बोभयध्वनावल्ले” इति
“अन्तरमवकाशावधिपरिधानान्तहिमेदतादर्थ्यं” इति च मेदिनी ।

पक्षे हिडिम्बा नाम निशाचरो मुखराः कौशिकाः पेषका यत्र तादृशे कामने
क्षणावर्षात् नृपनन्दनं भोमं निरौच्य कामधारेण मदनोद्रेकेण उचुरमुहूर्तं
किमपि वक्तुमशक्यं दृष्टान्तरं विकारम् उपागमत् किम्भूता स्ववेगेन चकिताः
अतएव उच्चलन्तः खगामगाश्च यतस्तादृशो तथा बलीभिस्त्रिवलीभिर्निरन्तरतरम्
अतिशयेन व्याप्तम् उदरं यस्यास्तादृशो तथा कृतककर्मेदद्या कृत्स्नकर्मनिपुणा ।
“कौशिकोनकुले व्यालयाहे गुगुलुग्रक्रयोः । कोपशूलूकयोश्च स्याद्विद्या-
मित्तमुनावपि” इति मेदिनी । पृथ्वोवृत्तमिदम् । “जसो जसयलावसुग्रहय-
तिश्च पृथ्वी गुरुः” इति लक्षणात् ॥ ८३ ॥

विषमेष्विति । स रामः द्रुतं शीघ्रं विश्वामित्रवचनान्तरमेवेत्यर्थः तां
ताडुकां विषमो दुःसहो य इपुर्वाणस्तस्य प्रहारेण पातनेन भार्त्तां पौडितं
कृत्वा डिम्बस्य तस्या विपाटितादुदरान्निसृतस्य कालखण्डस्य शकलैः खण्डैः
कृत्वा पिशिताग्निमोमांसाग्निः पततः पक्षिणो गृध्रादीन् च निक्षिप्तम्
अपुष्पात् पुषोष पततो निःसरतो डिम्बस्येति वा । “डिम्बः स्यात् कालखण्डकैः”
इति कोषः ।

पक्षे स भोमः तां हिडिम्बां राक्षसीं विषमेषुः कामस्तस्य प्रहारेणार्त्तां
कृत्वा स्वसौन्दर्यदृशनया उद्धीपितमदनां कृत्वा द्रुतमापततस्तथाविधं नमिनीं
दृष्ट्वा क्रोधवशाद्देहादागच्छतो हिडिम्बस्य हिडिम्बायाः राक्षसविशेषस्य शकलै-
र्युक्तेन विनाशितस्य तस्य देहखण्डैः कृत्वा पिशिताग्निमोमगृध्रादीन् अपुष्पात्
पिशिताग्निमो राक्षसस्य हिडिम्बस्य हिडिम्बस्य शकलैः कृत्वा पततः पश्चिमी-
पुष्पादिति वा भोमो हिडिम्बं जघानेति भावः । “पतत्पत्नरभास्त्रता” इति
“भित्तं शकलखण्डे वा” इति चानरः ॥ ८४ ॥

प्रतीपदर्शिनौ सैषा विचारास्य यत् पथि ।

ततो गुरुगिरा तस्या जौवितेशो बभूव सः ॥८५॥

वचनमात्मगुरोरनुतिष्ठता

नृपमुतेन समेत्य निशाचरौ ।

अनुपतत्पिशिताशिघटोत्कचा

समययुक्तमपायमवाप सा ॥ ८६ ॥

प्रतीपेति । सैषा ताडुका अस्य रामस्य पथि वर्त्मनि यद्यस्मात् प्रतीप-
दर्शिनौ प्रतिकूलमाचरन्तौ सतौ विचचार वशाम् ततोऽेतोर्गुरोर्विश्वामित्रस्य
गिरा वचसा स रामस्तस्यान्ताडुकाया जौवितेशो धनी बभूव प्रतिकूलप्रवर्त्तिनीं
तां विश्वामित्रस्यानुमत्या जघानेत्यर्थः एतेन “अबध्याच्च स्त्रियं प्राहुस्त्रियंगयोनि-
गतामपि” इत्यादिस्मरणात् कथं रामः स्त्रियं ताडुकां हतवानिति तस्य जनाप-
वादः परिहृतः तस्या आततायित्वेन बधार्हत्वात् गुरुवचनस्यावश्यानुष्ठेय-
त्वाच्च ।

पथे सैषा प्रतीपदर्शिनौ स्त्री हिङ्गिम्बेत्यर्थः यद्यस्मात् अस्य भीमस्य पथि
पञ्चावर्त्मनि विचचार वारितापि भीममनुजगामेत्यर्थः ततोऽेतोर्गुरोः कुन्त्या
युधिष्ठिरस्य च गिरा स भीमस्तस्या नितान्तमनुरक्तत्वेन ज्ञाताया हिङ्गिम्बाया
जौवितेशः स्वामी बभूव हिङ्गिम्बां परिणीतवानित्यर्थः । “प्रतीपदर्शिनौवामा”
इत्यमरः । “जौवितेशो यमे पुंसि त्रिषु स्याज्जौवितेश्वरे” इति मेदिनी ॥८५॥

वचनमिति । सा निशाचरौ राक्षसौ ताडुका आत्मगुरोर्विश्वामित्रस्य
वचनमनुतिष्ठता पालयता नृपमुतेन रामेण सह समेत्य मिलित्वा समययुक्तं
कालप्रयुक्तम् अपायं मरणम् अवाप समययुक्तमिति रामरूपिणः कालादेव
मरणं प्राप न तु सर्वभूतहितेषां रामस्वामवधीदित्यर्थः “कालः पचति भूतानि
कालः संहरति प्रजा” इत्यादिस्मरणात् । सा कीदृशी अनुपतन्ती अभ्या-
गच्छन्ती पिशिताशिनां मांसभोजनशीलानां गृध्रादीनां घटा समूहो यां सा
तथा चरताः कषाः केशा यस्याः सा रक्षसां स्वभावाद्गृहकेशत्वात् ।

पथे सा निशाचरौ हिङ्गिम्बा आत्मगुरोः कुन्त्या युधिष्ठिरस्य च वचन-

महामुनेः प्राप्तवत्सलोवनं

नरेन्द्रसूनोरथ धर्मजन्मनः ।

स्वभावनस्य परा शरोद्भव-

प्रसादलाभेन बभूव निर्वृतिः ॥ ८७ ॥

तेनैवैकेन गुरुणा स निर्वृत्तप्रयोजनः ।

एकचक्राहितगतिर्भास्वानिव तदा बभौ ॥ ८८ ॥

मनुतिष्ठता नृपसुतेन भौमेन सह समेत्य दाम्पत्येन सङ्गम्य प्रसुपतन् उदरा-
बिःसरन् पिप्रिताशौ मांसभक्षणशोभो घटोत्कचस्तबामकः पुत्रो यस्यास्तादृशी
सती प्रसुतघटोत्कचनामकपुत्रा सतीत्यर्थः समययुक्तं यदाहं स्मरिष्यामि
तदागन्तव्यमित्येवं व्यवस्था समयस्तयुक्तम् अपायं विज्ञेयम् अवाप भीमं पतिं
प्राप्य कियन्तं कालं तेन सह रम्यकाननपर्वतादौ विहृत्य घटोत्कचनामकं
पुत्रञ्च प्रसूय निरुक्तव्यवस्थापूर्वकं वियोगं प्राप्तवतीत्यर्थः । द्रुतविलम्बितं
वृत्तं “द्रुतविलम्बितमाह नभो भरो” इति लक्षणात् ॥ ८६ ॥ •

महामुनेरिति । अथ ताडकावधानन्तरं महामुनेर्विश्वामित्रस्य तपोवनं
प्राप्तवती नरेन्द्रसूनी रामस्य शराणां वाणानाम् उद्भवः प्राप्तियुक्तात् तादृशी यः
प्रसादस्तस्य लाभेन परा श्रेष्ठा निर्वृतिः सन्तोषो बभूव ताडकावधसन्तोषिता-
दिश्वामित्रात् पुनरपि रघोपान् धरान् लब्ध्वा रामोऽतितरां सुखी बभूवेत्यर्थः
किम्भूतस्य धर्मजन्मनः धर्मोत्पादकस्य तथा स्वभावेन नस्य विनोतस्य ।

पक्षे अथानन्तरं महामुनेः शालिहोत्रस्य तपोवनं प्राप्तवती धर्मजन्मनीधर्मी-
त्यस्य स्वभावनस्य नरेन्द्रसूनोर्युधिष्ठिरस्य पराशरोद्भवोव्यासस्तस्य प्रसाद-
लाभेन निर्वृतिर्बभूव शालिहोत्राश्रमे व्याससन्दर्शनं जातमिति भावः । वृद्धस्य-
विषयं वृत्तम् ॥ ८७ ॥

तेनेति । स रामस्तदा तस्मिन् समये एकेनाहितीयेन तेनैव
विश्वामित्रेणैव गुरुणा निवृत्तं सम्पादितम् अस्त्रत्रिचारूपं प्रयोजनं कार्ष्णं
यस्य तादृशः सन् भास्वान् सूर्य इव बभौ शशुमे सूर्यवदतिरोजस्वी जात
इत्यर्थः । किम्भूतः एकं मुख्यं यच्चक्रं राष्ट्रं मिथिलेत्यर्थः तत्र आहिता विश्वा-

तस्मिन् प्रदेशे नृपसूनुसङ्गात्

सनाथभावं सहसा प्रपन्ने ।

क्रतुक्रियासक्तधियां मुनीनां

रक्षोनिमित्तं भयमुद्दिदौपे ॥ ८६ ॥

रक्षोहितद्विजायस्तदृष्टिमात्राभिनोदितः ।

मरुदानन्दनो यत्नमातस्थौ नृपनन्दनः ॥ ८७ ॥

मित्रेण निश्चिता गतिर्गमनं यस्य सः इतः परं रामं सीतास्वयम्बरि मिथिलां गमयिष्यामीति विद्यामिलोनिश्चितवानिति भावः । भास्वानपि एकचक्राहित-
गतिः एकचक्रवृत्तरथेन गमनवान् भवति । “चक्रः कोके पुमान् क्षौवं
प्रक्षि सैन्यरथाङ्गयोः । राष्ट्रे दम्भान्तरे कुम्भकारोपकरणास्त्रयोः” इति मेदिनी ।

पक्षे स युधिष्ठिरस्तदा एकचक्रे एकचक्रनामकनगरं आहितगतिः कृत-
ममनः सन् मास्त्रानिव बभौ, किम्भूतः एकेन तेनैव गुरुणा व्यासेन निष्ठं तं
निर्दिष्टं कथितमित्यर्थः प्रयोजनं पाञ्चालदेशे द्रोपदीस्वयम्बरोभविष्यति
भवद्विस्तारं गन्तव्यमित्यादिरूपं यस्य सः । उपमेयं श्रोतौ ॥ ८८ ॥

तस्मिन् प्रदेशे विद्यामिलतपोवनभूमे नृपसूनुसङ्गात् राम-
सम्बन्धात् सनाथभावे नाद्यसङ्गतत्वं प्रपन्ने प्राप्ते सति क्रतुक्रियायां यत्नकर्त्तव्यं
आसक्त्या धौर्मतिर्येषां तादृशानां मुनीनां रक्षोनिमित्तं राक्षसजन्यं भयं सहसा
उद्दिदौपे जातं तादृकाविनाश्यात् जातामर्षां राक्षसाः पुनरपि मुनीनां
वृत्तक्रियां विधातयितुमारब्धवन्त इत्यर्थः ।

पक्षे तस्मिन् एकचक्राख्ये प्रदेशे नृपसूनुसङ्गात् युधिष्ठिरसम्बन्धात् सनाथ-
भावं प्रपन्ने सति मुनीनां रक्षोनिमित्तं वकराक्षसजन्यं भयम् उद्दिदौपे, अन्यत्
समानम् ॥ ८९ ॥

रक्ष इति । मरुतोदेवानानन्दयति यश्चद्रक्षोराक्षसान् विनाशयन् सन्तोष-
यतीति मरुदानन्दनो नृपनन्दनो रामः राक्षसवधार्थं यत्नम् उद्यमम् आतस्थौ
कृतवान्, किम्भूतः रक्षसाम् अहिता हेष्टारो ये द्विजा ऋत्विजस्तैरावृष्टा
रामं प्रति प्रक्षिप्ता या दृष्टयश्चपि तस्मात्तेषां भयाकुलत्वाच्चतु वषसा अभिनो-
दितः प्रेरितः ।

मारौचेष्टमनिष्टकारिणमसौ सिद्धाश्रमस्थायिनां
विप्राणामभयार्थमध्वरविधेर्गोप्तां गुरोराज्ञया ।

सद्यः सानुचरं निशाचरपतिं भीमः सुबाहुं रणे
दोर्वीर्येण जघान वीरपदवीमारुह्य घोराम्बकम् ॥८१॥

भूचरद्विजगणाशनं द्विषं

खेचरद्विजगणाशनं तदा ।

पक्षे मरुदानन्दनो नृपनन्दनाभीमः रक्षसो वकस्य हितस्तद्दिनभोज्यत्वात्
पथो यो द्विजोब्राह्मणस्तत्र आयस्ता कारुण्यात् प्रविष्टा दृष्टिर्यत्र क्रियायां
तद्यथा तथा माता कुल्या अभिनोदितः प्रेरितः सन् वकस्य विनाशाय
यत्नमातस्थौ राक्षसभक्ष्यभौतं ब्राह्मणं दृष्ट्वा सद्भातदयया कुल्या निधुक्ती-
भौमो वकराक्षसं विनाशयितुं भोज्यसहितस्तद्गृहमगादित्यर्थः । “मरुदेवे
समीरे ना ग्रन्थिपर्णे नपुंसकम्” इति मेदिनी ॥ ८० ॥

मारौचेष्टमिति । अध्वरविधेर्यज्ञक्रियायाः गोप्ता रक्षिता असौ राज्ञः
विप्राणाम् अभयार्थमभयदानाय गुरोर्विश्वात्मिलस्य आज्ञया रणे युद्धे
दोर्वीर्येण स्वबाहुबलेनैव सद्यस्तत्त्वगात् सानुचरं ससैन्यं सुबाहुं सुबा-
हुनामानं निशाचरपतिं राक्षसश्रेष्ठं जघान, किम्भूतः स्वभावतः शान्तमूर्तिरपि
वीरपदवीं वीरमार्गम् आरुह्य प्राप्य भीमः भयङ्करः, निशाचरपतिं किम्भूतं
मारौचस्य मारौचिनामकस्य राक्षसस्य दृष्टं भ्रातृत्वात् प्रियं तथा सिद्धाश्रमस्था-
यिनां तपोवनवासिनां सुनौनामनिष्टकारिणम् अपकारकं तथा घोरं भयङ्करं
अम्बकं चक्षुषो यस्य स तथा तम् । “दैवदौपत्यं लोचनम् अम्बकम्” इति
पुरुषोत्तमः ।

पक्षे असौ भीमो भीमसेनः गुरोः कुल्या आज्ञया रणे घोरं भयानकं
वीरपदवीमारुह्य दोर्वीर्येण बाहुबलेनैव नतु बाणादिना वकं वक्त्रनामकं
निशाचरपतिं सद्यो जघान, किम्भूतं मारौ जनक्षयस्तत्र चेष्टा यस्य स तथा
तं तथा सानुषु पर्यतगुह्यसु चरतीति सानुचरस्यं तथा सुबाहुं दोर्घभुजम्,
अन्यत् समानम् । “मारौ चण्ड्यां जनक्षय” इति मेदिनी । शार्दूलविकीर्ण-
वृत्तम् ॥ ८१ ॥

तं विधाय कुलमयजन्मनां

राक्षसस्यैकरोररक्ष सः ॥ ६२ ॥

हिजराजगवीभिः स बर्हितश्रीर्नृपात्मजः ।

जगदानन्दयन् साक्षात् कामदेव इवावभौ ॥ ६३ ॥

इति राघवपाण्डवीये महाकाव्ये प्रथमः सर्गः ।

मृचरेति । स रामः भुवि पृथिव्यां चरन्तीति मृचरा ये हिजगणा ब्राह्मण-
गणाद्यानन्नातीति तादृशं हिषं शङ्खं तं सुबाहुं खेचरा अन्तरीक्षचारिणो ये
हिजगणाः पक्षिगणास्तोषामश्ननं भक्ष्यं विधाय कृत्वा अग्रजन्मनां ब्राह्मणानां
कुलं समूहं ररक्ष रक्षितवान्, किम्भूतः राक्षसानां क्षयं नाशं करोतीति
तादृशः ।

पक्षे तं बर्क, कुलं वंशं, स भीमः, अन्यत् समानम् । “दन्तविप्राख्णजा
हिजा” इत्यमरः । रथोद्धतावृत्तमिदम् । “राक्षराविष्ट रथोद्धता सगौ”
इति लघुशब्दात् ॥ ६२ ॥

हिजेति । हिजराजगवीभिर्ब्राह्मणश्रेष्ठानां वचनेर्वर्जिता श्रौत्यैस्त तादृशः
स नृपालजो रामः पक्षे भीमश्च जगत् भुवनम् आनन्दयन् राक्षसविनाशात्
सन्तोषयन् सन् साक्षात् कामदेव इव कन्दर्प इव आवभौ शुशुभे, कामदेवोऽपि
हिजराजगवीभिश्चन्द्रकिरणैर्वर्हितश्रीर्भवति जगज्जानन्दयति अथ च कामदेव
एतद्व्यकारयिता नृपतिविशेषः उपमानतया तस्याप्युल्लेखः कृतः सोऽपि
ब्राह्मणवचनेर्वर्हितश्रीर्जगज्जानन्दयति, एवमुत्तरत्वापि सर्गाद्यां समानो श्लिष्टतया
कामदेवशब्देन तस्यैवोद्बुद्धनं करिष्यति । हिजराजगवीति “गौरतद्धितलुकि”
इति राजादित्वाट्टः, कृषित स इत्यत्र समिति पाठः सतु न मन्वक् यतिभङ्ग-
दोषात् । उपमेयं श्रौती ॥ ६३ ॥

इति महामहोपाध्याय श्रीप्रेमचन्द्र-तर्कवागीश-भट्टाचार्यविरचितायां

कपाटविपाटिकाख्यायां राघवपाण्डवीयमहाकाव्यटीकायां

प्रथमः सर्गः ।

द्वितीयः सर्गः ।

नृपेण कन्यां जनकेन दिक्षिता-

मयोनिजां लम्भयितुं स्वयम्बरे ।

द्विजप्रकर्षेण स धर्मनन्दनः

सहानुजस्तां भुवमप्यनूयत ॥ १ ॥

अथ सीताद्रौपयोविवाहं वर्णयितुं द्वितीयसर्गमारभते

नृपेणेति । जनकेन जनकनाम्ना नृपेण स्वयम्बरे दिक्षितांदातुनिष्ठाम्
अयोनिजां भूमेरुद्भूतां कन्यां सीतानाम्नीं लम्भयितुं प्रापयितुं द्विजेषु प्रकर्षे
उत्कृष्टता यस्य स तथा तेन विष्णुमित्रेणेत्यर्थः सहानुजो लक्ष्मणेन सहितो
धर्मनन्दनोरामः तां तदीयां जनकसम्बन्धिनीं भुवमपि मिथिलामपि
अनूयत प्रापितः, न केवलं स्वकार्यसिद्ध्यर्थं स्वाश्रमं नौतः किन्तु सीतां
ग्राहयितुं मिथिलामपि नौत इत्यपेरर्थः, सीतास्वयम्बरे जनकेन निमग्नितौ
विष्णुमित्रस्तां रामाय दापयितुं रामलक्ष्मणाभ्यां सह मिथिलां गतवान्
इत्यर्थः । धर्मनन्दन इति धर्मं नन्दयति धर्मद्रुष्टां रक्षसां विनाशार्थंयतीति
सः, यद्वा धर्मेण धर्मसंस्थापनेन मुनीन् नन्दयतीति तादृशः ।

पक्षे जनकेन कन्यायाः पित्रा द्रुपदेन स्वयम्बरे दिक्षिताम् अयोनिजां
यज्ञवेदिसम्भूतां कन्यां द्रौपदीं लम्भयितुं द्विजप्रकर्षेण व्यासेन सहानुजो
भौमार्जुनादिसहितः स धर्मनन्दनो धर्मात्मजो युधिष्ठिरस्तां द्रुपदसम्बन्धिनीं
भुवं पञ्चालदेशम् अपि निश्चितमनूयत व्यासवचनात् द्रौपदीस्वयम्बरे पञ्चाल-
देशं गतवानित्यर्थः । स्वयम्बर इति स्वयमात्मना पतित्रियतीत्यभिहितं
अधिकार्ये कः । “जनकः पितृभूजोः” इति मेदिनी । यज्ञस्यविलं
कृतम् ॥ १ ॥

मार्गेष्वथो दीर्घतमः सुतस्य

कलत्रकृत्प्रतिमोक्षणेन ।

अङ्गारवर्णस्य जितात्मनोऽसौ

चकार तोषं नरदेवजन्मा ॥ २ ॥

सार्धं द्विजैः संवृतधाम्नि जिष्णा-

वुपेयुषि ख्यातककुत्स्थवंश्ये ।

मार्गेष्विति । अथो अनन्तरम् असौ नरदेवजन्मा रामः मार्गेषु पथेषु दीर्घतमा मुनिविशेषस्तस्य सुतस्य गीतमस्य कलत्रकृत्प्रतिमोक्षणेन कलत्रं पत्नी अहन्त्येत्यर्थः तस्य यत् कृत्वं पाषाणभावेनावस्थानरूपं कष्टं तस्य प्रतिमोक्षणेन मोक्षणेन तोषं हर्षं चकार, अहन्त्यां श्रापमुक्तां कृत्वा गीतमं सन्तोषयामासेत्यर्थः । किम्भूतस्य अङ्गारवर्णस्य तेजस्विन्यात् ज्वलदङ्गार-प्रतिमरूपस्य, तथा जितात्मनः जितेन्द्रियस्य ।

पथे असौ नरदेवजन्मा अर्जुनः दीर्घतमःसु दीर्घाणि निविष्टानि तमांसि अन्धकारा यत्र तादृशेषु मार्गेषु गङ्गासमीपवर्त्मसु जित आग्नेयास्त्रेणाधीनोक्त आत्मा शरीरं यस्य तादृशस्य तस्यातिप्रसिद्धस्य अङ्गारवर्णस्य अङ्गारवर्णनाम कस्य चित्ररथापरनामकगन्धर्वस्य कलत्रात् तत्पत्नीकृतविनयाहेतोः कृत्वात् बध्नन्पात् कष्टात् यत् प्रतिमोक्षणं तेन तोषं चकार । अयमर्थः रात्रौ गङ्गा-समीपे गच्छन्सु पाण्डवेषु स्त्रीभिः सार्धं क्रोडिता अङ्गारवर्णगन्धर्वस्य तिरस्कृत्यार्जुनं प्रति वाणः प्रक्षिप्तः, अर्जुनस्तु उन्मुक्तुं तं वाणं निवार्य आग्नेयास्त्रेण तद्रथं भस्मोक्त्य च गृहीत्वा यदा तं विनाशयितुमुद्यतस्तदा नीतिं तत्पत्नी पत्युर्मोक्षणाद्यर्थमतिविनयं कृतवती, तच्छ्रुत्वा चार्जुनस्तं सुमोषेति भारतवार्ता । अङ्गारवर्णेत्यत्र अङ्गारपर्वेति बहुषु प्रामाणिकभारतपुस्तकेषु पाठोद्दिश्यते अत्रापि यदि स एव स्यात् तदा रामायणपथे अङ्गस्य देहस्य आरोधारणं येभ्यस्तदृशानि पर्णानि पत्राणि यस्य तथा तस्य, गलत्पर्णानि भुक्त्वा शरीरं धारयत इत्यर्थः इति व्याख्येयम् । इन्द्रवज्रोपिन्द्रवज्रयोरुपजाति-र्हत्तम् ॥ २ ॥

नयन्नसेनस्य नयोपपन्ना

राज्ञः पुरी भूपतिभिः पुपूरे ॥ ३ ॥

आलोलचामरमरालचितान्तरालै-

श्छत्रोत्करैः स्तवकिता पृथिवीश्वराणाम् ।

नानादिगन्तरजुषां कमलाकराणा-

मेकालयत्वमिव सा नगरी जगाम ॥ ४ ॥

सार्धमिति । जिष्णो जयश्रीले ख्यातककुत्स्थवंश्ये ख्यातोऽतिप्रसिद्धौ यः ककुत्स्थस्य नृपविशेषस्य वंशोऽन्वयायस्तत्र भवे रामे द्विजैर्विश्रामितादिभिः सार्धम् उपेयुषि मिथिलां प्राप्ते सति नयन्ना नीतिकुशला सेना यस्य तादृशस्य राज्ञो जनकस्य नयोपपन्ना नीतिविलसिता पुरी नगरी भूपतिभिः सीता-विवाहाद्यं निमन्त्रितैराजभिः पुपूरे व्याप्ता, किम्भूते संवृतं प्रतिच्छन्नं धाम प्रभावो यस्य तस्मिन् । यद्यपि रामायणे नृपाख्यामागमनं न वर्णितं तथापि नरसिंहपुराणादौ वर्णितमिति नानुपपत्तिः । यथा “नानादेशादध्यायाता जनकस्य निवेशनम् । राजपुत्रा महावीर्याः पूर्वं सीताभिकाङ्क्षिणः” इत्यादि ।

पक्षे संवृतधाम्नि ब्राह्मणवेशधारित्यात् अप्रकटितत्वात्तेजसि जिष्णो अर्जुने द्विजैर्ब्राह्मणैः सार्धम् उपेयुषि सति यज्ञसेनस्य द्रुपदस्य राज्ञो नयोपपन्ना पुरी भूपतिभिर्न पुपूरे अपि तु पुपूर एवेति काकुः, किम्भूते ख्यातककुत्स्थवंश्ये ककुदः कलङ्कस्य ख्या स्थितिर्यत्र स तथा ककुत्स्थश्चन्द्रः ख्यातो यः ककुत्स्थस्य वंशस्तत्र भवे चन्द्रवंशजे इत्यर्थः, जिष्णावित्युपलक्षणं युधिष्ठिरादीनामपि द्रुपदपुरीगमनस्य भारते वर्णनात् । “अर्जुनः फाल्गुनो जिष्णुः” इति पुरुषोत्तमः “ककुत्स्थान्मुख्यविष्णुयोः” इति कीषः ॥ १ ॥

आलोलिति । सा नगरी जनकपुरी पक्षे द्रुपदपुरी पृथिवीश्वराणां राज्ञां छत्रोत्करैरातपत्रसमूहैः स्तवकिता सती श्वेतत्वात् पुण्डरीकवन्द्यरूपेण्छत्रै-ख्याप्ता सतीत्यर्थः, नानादिगन्तरजुषां नानादेशस्थितानां कमलाकराणां पद्माकराणाम् एकालयत्वम् एकाधारत्वमिव जगाम प्राप्तवती, नैवा श्वेतच्छत्र-समूहव्याप्ता नगरी किन्तु सर्व पद्माकराः किमेकतायां नगर्यां पुञ्जीभूता

सद्यो मृष्टाभरणकिरणैः पूरयन्तो दिगन्तान्
 वीर्योत्कर्षादहमहमिकां भूभृतो दर्शयन्तः ।
 वैन्ध्यं वैन्ध्यास्तरव इव ते पुष्पिताः सानुभागं
 क्षत्रायत्ते विहितरतयः शोभयन्ति स्म रङ्गम् ॥५॥
 अथानुरूपेण जनेन गुप्ता
 मनोज्ञवेशा मनुजेन्द्रकन्या ।

इति तात्कालिकाः सम्भावयामासुरित्यर्थः । किम्भूतैश्चलोत्कर्षैः आलोलानि
 पञ्चलौकियमाख्यानि यानि वामराणि बालव्यजनानि तान्येव मराला राज-
 ण्सौक्ष्मिण्यनि व्याप्तानि अन्तरालानि मध्यानि येषां तैः, राजहंसा अपि
 पद्मानां मध्येऽवतिष्ठन्ते, नानादिगन्तरज्जुषामिति काकाक्षिगोलकन्यायात्
 पृथिवीश्वराणामपि विशेषणं, पृथिवीश्वरा अपि कमलाकराः कमलाया
 लक्ष्म्या आकरा आश्रया भवन्ति । अत्र छलोत्कराणां पुण्डरीकोत्करत्वा-
 रोपस्यार्थत्वादेकदेशविवत्तिरूपकं तदनुप्राणिता च एकालयत्वमिवेत्यत्रोत्प्रेक्षा
 तेन चाल रूपकोत्प्रेक्षकयोरङ्गाङ्गिभावः सङ्करः । वसन्ततिलकं वृत्तम् ॥४॥

सद्य इति । ते भूभृतो राजानो रङ्गं स्वयम्बरसमाजं शोभयन्तिस्म
 किम्भूताः सद्यस्तत्कालं मृष्टानि संस्कृतानि यानि आभरणाणि अलङ्कारा-
 स्तेषां किरणैर्दीप्तिभिर्दिगन्तान् दिग्भागान् पूरयन्तः प्रकाशयन्तः तथा वीर्यं
 बलं च उत्कर्षादधिक्यात् अहमहमिकां परस्परमहङ्कारं दर्शयन्तः प्रकटयन्तः,
 तथा क्षत्रायत्ते क्षत्रियसाध्ये कर्मेणि एकत्र हरधनुर्भङ्गे अन्यत्र लक्ष्यवेधे विहिता
 रतिरनुरागो यैस्तद्दृशाः । उपमिनोति पुष्पिताः सङ्घातकुसुमा वैन्ध्या विन्ध्य-
 पथतोत्पन्नास्तरवो वृक्षा वैन्ध्यं विन्ध्यसम्बन्धिनं सानुभागं प्रख्यप्रदेशमिव, यथा
 पुष्पिता वैन्ध्यास्तरवो वैन्ध्यं सानुभागं शोभयन्ति तथेत्यर्थः । उपमेयं श्रोतो ।
 “अहमहमिका तु सा स्यात् परस्परं यो भवत्यहङ्कारः” इत्यमरः । मन्दा-
 क्रान्तावृत्तमिदम् ॥ ५ ॥

अथेति । अथ राज्ञां सभाप्रवेशानन्तरं मनुजेन्द्रकन्या सीता पथे द्रोपदी

उपाययौ लोचनवर्त्म राज्ञा-

माज्ञेव मूर्ता मकरध्वंजस्य ॥ ६ ॥

सा तत्र यानादवतीर्य तन्वो

सौदामिनीवाम्बुदराजिमध्यात् ।

समीपमाप स्वपणोक्तस्य

चापस्य पुष्पायुधचापयष्टिः ॥ ७ ॥

शक्तिर्मूर्तिमयी स्मरस्य जगतो नारीमयं मण्डनं ।

कान्तानामुपमानकल्पनकला कान्तेः समुत्तेजनम् ।

च राज्ञां लोचनवर्त्म नयनपथम् उपाययो गतवती सा तैर्दृष्ट्यर्थः, किन्भूता
अनुरूपेण योग्येन जनेन कञ्चुकिप्रभृतिना गुप्ता रक्षिता, तथा मनोभोरमणीयो
वेशो यस्याः सा, तथा मकरध्वजस्य कामस्य मूर्ता मूर्तिमती आसेव यूना
वश्रीकरणी अनुमतिरिव सोन्दर्येण वश्रीकृतराजसमूहेत्यर्थः । उत्प्रेक्ष्यम् ॥ ६ ॥

सति । सा तन्वो क्षीणाङ्गी सीता द्रौपदी च तत्र रङ्गे यानात् शिविकाया
अवतीर्य अवकृष्ट स्वपणोक्तस्य स्वस्या विवाहाय शुल्कोक्तस्य चापस्य
हृदधनुषः पक्षे लक्ष्यवेधार्थं स्थापितस्य धनुषः समीपम् आप प्राप्तवती, किन्भूता
पुष्पायुधस्य कामस्य चापयष्टिर्धनुर्दण्डरूपा अतितरां कामोद्दीपकैत्यर्थः, किं
अम्बुदराजिमध्यात् मेघपङ्क्तमध्यात् सौदामिनीव विद्युदिव, यथा अम्बुदरा-
जिमध्यादवतीर्य वह्निर्निर्गत्य सौदामिनी शोभते तथेत्यर्थः । अत्र सौदामिनी-
वैत्युपमायाः पुष्पायुधचापयष्टिरिति रूपकस्य च परस्परमनपेक्ष्य स्थितत्वा-
दुपमारूपकयोः संसृष्टिरलङ्कारः “मिथोऽनपेक्ष्यवैषां स्थितिः संसृष्टिरुच्यते”
इति लक्षणात् ॥ ७ ॥

शक्तिरिति । सा सीता पक्षे द्रौपदी च राजव्रजस्य राजसमूहस्य वधुवाम्
आनन्दस्य आङ्गादस्य पण्यखलोः कयस्थानमभूत्, आनन्द एव पण्यं क्रेयवस्तु
तस्य खलोति वा, तां दृष्ट्वा राजान आनन्दमग्ना वभूवुरित्यर्थः, किन्भूता स्मरस्य

लक्ष्मीः संसृतिसागरस्य सरसौ लावण्यपुण्याम्भसां
 सा राजव्रजचक्षुषां क्षणमभूदानन्दपण्यस्थली ॥८॥
 सौन्दर्यश्रीपताका निखिलयुवमनःशृङ्खला लोकचक्षुः-
 पद्मस्पन्दव्युदासः सुरमुनिहृदयाकर्षणे कामपाशः ।
 तारुण्योद्यानवल्ली पतिसुकृतकला कामकोदण्डमौर्वी
 रेखे तद्दोर्लताये वरवरणविधौ कल्पिता पुष्पमाला ॥९॥

कामस्य मूर्त्तिमयी शृङ्खलविग्रहा शक्तिरस्त्रविशेषरूपा सामर्थ्यस्वरूपा वा
 अतितरां कामोद्दोषिकेत्यर्थः, तथा जगतोलोकस्य नारीमयं स्त्रीरूपं मखन-
 मलङ्कारः यथा नार्यां जगदलङ्कृतमित्यर्थः, तथा कान्तानां स्त्रीणाम् उपमान-
 कल्पनस्य साम्यप्रतिपादनस्य कला शिष्यम् अतिसौन्दर्यात् स्त्रीणामुपमान-
 भूतित्यर्थः, तथा कान्तेः शोभायाः समुत्तेजनं प्रकाशिका, तथा संसृतिः संसार
 एव सागरः समुद्रस्य लक्ष्मीः श्रीरिव, अन्यापि लक्ष्मीः समुद्रोत्पन्ना, तथा
 लावण्यपुण्याम्भसां लावण्यरूपपवित्रजलानां सरसौ सरोवरमिव अतिलावण्य-
 धतोत्पद्येः । अत्र बहूनां रूपकाणां सङ्गावात् निरङ्कुमालारूपकम् । “कला
 स्यान्मूलरैष्ठ्यो श्रियादावङ्गमात्रके” इति मेदिनी । शार्दूलविक्रीडितं
 वृत्तम् ॥ ८ ॥

सौन्दर्येति । वरस्य जामातुवरणविधौ वरणविधानाय कल्पिता रचिता
 तस्याः सौतायाः पथे द्रोपद्याश्च दोर्लताया भुजवद्धा अग्रे स्थिता पुष्पमाला
 रेखे शृङ्गमे, किम्भूता सौन्दर्यश्रियः सौन्दर्यलक्ष्म्याः पताका वैजयन्तीव तस्याः
 सौन्दर्यातिशयं व्यञ्जयन्तीत्यर्थः, तथा निखिलानां सर्वेषां यूनां मनसः शृङ्खला
 बन्धनरञ्जुरिव, तथा लोकचक्षुषां पद्मण्यां स्पन्दस्य निमेषस्य व्युदासो
 निराकरणं तद्देतुरित्यर्थः, तथा सुराणां सुनीनाश्च हृदयाकर्षणे कामपाशः
 कामसास्त्रविशेष इव, तथा तारुण्यं यौवनमेव उद्यानमुपवनं तस्य वल्ली लतीव,
 तथा पद्मर्भविषतः स्वामिनः सुकृतस्य पुष्पस्य कला मूलधनरूपस्य सुकृतस्य
 वृद्धिरपेत्यर्थः, तथा कामकोदण्डस्य कन्दर्पधनुषो मौर्वी ऋषे । अत्र लोकचक्षुः-

सा दुग्धसिन्धोरुदितैव लक्ष्मी-
र्लावण्यमस्या नियतं सुधैव ।

यदेतदापीय दृष्ट्वा प्रपेदे

मनुष्यलोकोऽप्यनिमेषभावम् ॥ १० ॥

राज्ञां मनोदर्पणमण्डलेषु

प्रत्येकमेका युगपत् स्फुरन्ती ।

रराज बाला कुमुदाकरेषु

रेखा हिमांशोः प्रतिविम्बितैव ॥ ११ ॥

पद्मस्यन्द्युदास इत्यत्र चैव लङ्कारः, अन्यत्र तु निरङ्गमालारूपकमित्यनयोः
संस्मृतिः । सङ्घरावृत्तम् । 'वरवरखविधौ' इत्यत्र 'वरवरखकृते' इति अश्वधर-
वृत्तः पाठः ॥ ८ ॥

सति । सा सीता पक्षे द्रौपदी च दुग्धसिन्धोः क्षीरसमुद्रादुदिता उत्थिता
लक्ष्मीरैव, तथास्या लावण्यं शरीरसौन्दर्यं नियतं निश्चितं सुधैव अमृतमैव,
कथमेतज्जातमित्याह यद्यस्मात् एतज्जावण्यं दृष्ट्वा चक्षुषा आपीय साभिस्तार्ज
दृष्ट्वा अथच पीत्वा देववत् मनुष्यलोकोऽपि अनिमेषमार्थं निमेषशून्यत्वं प्रपेदे
प्राप्तवान्, देवानां हि सुधापानादेवानिमेषत्वं नतु स्वभावात् अतः सुधारूपं
लावण्यं पिबती मनुष्यलोकस्यापि तद्युज्यत इत्यर्थः । अजोत्प्रेक्षापरिपुष्टेन
अनुमानालङ्कारेणातिसुन्दरीयमिति वस्तु ध्वन्यते ॥ १० ॥

राज्ञामिति । एका बाला सीता पक्षे द्रौपदी च प्रत्येकं राज्ञां मनोदर्पण-
मण्डलेषु स्वच्छत्वात् मनांसि दर्पणमखलानौव आदर्शतलानौवेति तेषु युग-
पदेकदैव स्फुरन्ती विलसन्ती सती रराज, उपमिनोति कुमुदाकरेषु प्रति-
विम्बिता प्रतिविम्बत्वेन स्फुरन्ती हिमांशोश्चन्द्रस्य रेखैव चन्द्ररेखा यथा एकापि
सर्वत्र कुमुदाकरेषु युगपत् प्रतिविम्बिता राजते तथेत्यर्थः, अतिसौन्दर्याद्वाग्नां
मनोजहारैत्यर्थः । मनोदर्पणमण्डलेष्विति व्याघ्राद्यैसाङ्गवस्तुत्यस्येत्यनेन
उपमासमासः । उपमालङ्कारः ॥ ११ ॥

पुष्पैर्विचित्रैर्ग्रथितो विरेजे

तस्या घनः कुञ्चितकेशपाशः ।

तद्वक्त्रपद्मोत्तमगन्धलोभात्

सान्द्रोभवद्भृङ्गपरम्परैव ॥ १२ ॥

वक्त्रस्य तस्याः प्रसमौक्ष्य शोभां

तारापतिर्मण्डलमाप भानोः ।

तथापि नो साम्यमुपैति तस्मात्

तप्तं तपः प्राप पुरारिमौलिम् ॥ १३ ॥

पुष्पैरिति । तस्याः सीतायाः पद्मे द्रोपद्याश्च घनोनिविडः कुञ्चितः स्वभावाद्भृङ्गो जटिकारूपोवा केशपाशः केशकलापः तद्वक्त्रपद्मोत्तमगन्धलोभात् तस्याः सीताया द्रोपद्याश्च वक्त्रपद्मस्य मुखकमलस्य य उत्तमगन्धोऽतिसौरभ्यं तस्य लोभाहेतोः सान्द्रोभवन्तो निविडतया मिलन्ती भृङ्गपरम्परैव अमरपङ्क्तिरिव विरेजे, नायं केशपाशः किन्तु मुखसौरभ्यलोभात् पद्मात् मिलिता अमरावलिरिवेत्युत्प्रेक्षा । किम्भूतः विचित्रैर्नानाविधैः पुष्पैर्ग्रथितः सम्बद्धः, इदं स्वरूपवर्णनमात्रं नतुत्प्रेक्षायाः प्रयोजकम् । “पाशः पद्मश्च हस्तश्च कलापार्थाः कक्षात्परै” इत्यमरः । तस्मादित्यत्र ‘दीनः’ इति शशधरवृतः पाठः, दीनः क्षीणः सन् इति व्याख्यातः ॥ १२ ॥

वक्त्रस्येति । तारापतिश्चन्द्रस्तस्याः सीतायाः पद्मे द्रोपद्याश्च वक्त्रस्य मुखस्य शोभां स्वस्मादुत्कृष्टं सौन्दर्यं प्रसमौक्ष्य दृष्ट्वेति प्रतीयमानोत्प्रेक्षा भानोः सूर्यस्य मण्डलं प्राप तादृशशोभाप्राप्तार्थं तपस्तप्तुमिति शेषः, अमावस्यायां सूर्याचन्द्रमसोरैकराशाववस्थानादियमुत्प्रेक्षा, तथापि भानुमण्डलप्रवेशेऽपि साम्यम् एतन्मुखसादृश्यं नो उपैति न प्राप्तवान् तस्मात् साम्बालाभादिव तपस्तप्तुं तपसा अधिकतरं पुण्यसुपार्जयितुं पुरारिः शिवस्य मौलिं मूर्ध्नि प्राप, अन्योऽपि एकल तीर्थाद्वा तपसा स्वाभीष्टमप्राप्य ततोऽप्युत्कृष्टं तीर्थान्तरमाश्रयति एतेनास्या सुखमतितरां मनोज्ञमिति भावः । अत्रामिधेयस्य सम्भाव्यमानत्वादिवादिपदाप्रयोगाच्च प्रतीयमानोत्प्रेक्षेयम् । एष्विन्द्रवज्रा वृत्तम् ॥ १३ ॥

एतस्या नेत्रशोभां तुल्यति न यदा खञ्जनः प्राप्तकौर्त्ति-
नूनं वातापिहन्तुर्व्रजति पदमितो योगयुक्तस्तपस्वी ।
तद्व्रीलोत्पलेन प्रतिदिवसमतोमग्नमप्सु प्रविष्टाः
कान्तारं तददेष्टुः प्रथितमिह यतो नास्त्यलभ्यं तपोभिः

॥ १४ ॥

तद्वन्तशोभामनुकर्त्तुं मेघा
नाभूद्यतो दाडिमवोजपङ्क्तिः ।

एतस्या इति । प्राप्तकौर्त्तिः सौन्दर्येण लब्धप्रतिष्ठोऽपि खञ्जनः पक्षिविशेषः
एतस्याः सीतायाः पक्षे द्रोपद्याश्च नेत्रशोभां पक्षुःसौन्दर्यं यदा न तुल्यति
सदृशो करोति नूनमुरप्रेक्षे तदा योगयुक्तो योगी तपस्वो च भूत्वा इतोऽप्यग्रेष्ठात्
वातापिहन्तुरगस्त्यस्य पदमाश्रयं दक्षिणदिशमित्यर्थः व्रजति एतच्छोभा-
प्राप्त्यर्थं तपः कर्त्तुमिव दक्षिणदिशं गच्छतीत्यर्थः । वर्षामु खञ्जनानां दक्षिण-
दिग्यमनप्रसिद्धेरियमुत्प्रेक्षा । तथा तद्वत् खञ्जनेनेव नीलोत्पलेन अतोऽेतो-
रेतस्या नेत्रशोभाप्राप्त्यर्थं तपः कर्त्तुमिवेत्यर्थः । प्रतिदिवसं नतु कदाचित् अस्तु
जलेषु मग्नं, तथा तद्वत् खञ्जननीलोत्पलवत् एषोऽहरित्यर्थः तपः कर्त्तुं कान्तारं
महारण्यं प्रविष्टाः । कथमेवमेतेरनुष्ठितमित्यत्र हेतुमाह यतोऽेतोस्तपोभि-
रलभ्यम् अप्राप्यं नास्ति सर्वमेव तपसा प्राप्यत इति इह लोके प्रथितं प्रसिद्धम् ।
एतस्या नयनं खञ्जनवत् सदा पद्मलं नीलोत्पलवत् सुन्दरं हरिणीनयनवत्
विन्दतश्चेत्युपमात्रयमुत्प्रेक्षया व्यज्यते । अन्येऽपि तपस्विनस्तपः कर्त्तुं केचित्
प्रसिद्धसुनेराश्रयं गच्छन्ति केचिज्जले निमग्न्य आद्रुतव्रतं कुर्वन्ति केचिच्च
महारण्यं प्रविशन्ति । अतोऽुत्प्रेक्षावाचकस्य नूनमित्यस्य सर्वत्वानुपपन्नः ।
मग्नमिति भावे क्तः । “कान्तारोऽप्यौ महारण्यम्” इति विश्वः । भार्गव-
विक्रीडितमिदं वृत्तम् ॥ १४ ॥

तद्वन्तेति । एषा दाडिमवोजानां पङ्क्तिः श्रेष्ठो यतो हेतोः साक्षाः
सीतायाः पक्षे द्रोपद्याश्च दन्तशोभां दन्तसौन्दर्यम् अनुकर्त्तुं सदृशोऽनुकर्त्तुं शक्ता

शक्ता ततोऽस्या हृदयं विदद्रे
 तत्तापतप्तं ध्रुवमौर्ध्वयेव ॥ १५ ॥
 तदीयसौन्दर्यसरोमृणालं
 भुजहयं रक्तकराम्बुजाढ्यम् ।
 विकाशनार्थं रविरश्मितुल्या
 नखांशवोऽप्ये प्रसरन्ति शोभाः ॥ १६ ॥

सनर्था नाभूत् ततोऽतितोऽर्ध्ववसुत्प्रेक्षायां निश्चये वा ईर्ष्ययेव तत्तापतप्तं सद्गो-
 कारवासामर्थ्यजन्यसन्तापकदर्शितम् अस्या दाक्षिण्यवौजपङ्क्तौर्हृदयं मध्यम्
 चक्षुः पक्षः विदद्रे स्वरं विदोर्ध्वम्, अन्यस्यापि हृदयम् ईर्ष्यया सन्तापात्
 विदोर्ध्वभावं भवति । एतेनास्या दन्ताः सूक्ष्मतया शुक्लतया चातिमनोहा इति
 भावः । यद्यपि दाक्षिण्यफलस्यैव विदारणं नतु वौजपङ्क्तौस्तथापि अवयविनो-
 रुच्यक्रियैः अवयवैः प्यारोप्येति इति तथोक्तम् । अलोपमानादुपमेयस्याधिक्यरूप-
 व्यतिरेकिकाङ्क्षाङ्कितयोत्प्रेक्षा सङ्कीर्यते ॥ १५ ॥

तदीयेति । रक्ते लोहिते च ते करावेव अम्बुजे पद्मे चेति ताभ्यामाढ्यं
 भुजहयं तथा वाङ्मयुगलं तदीयसौन्दर्यमेव सरः पद्माकरस्तस्य मृणालं
 विदोर्ध्वरूपं तथा विकाशनार्थं कराम्बुजयोः प्रकाशनाय रविरश्मितुल्याः
 प्रातःकाशीनसूर्यकिरणसदृशाः शोभाः कराम्बुजयोराभया अस्या नखांशवो
 जहादेससोऽप्ये प्रसरन्ति विलसन्ति, अन्यदपि मृणालं सरसि जायते तत्र च
 पद्मं विलसति तदपि सूर्यकिरणाः प्रकाशयन्ति, एतेनास्या भुजहयमतिसरलं
 कराव्यतिरिक्तो कीमलाश्च नखाश्चातिकान्तिमन्त इति भावः । अत्र पूर्वार्धे
 साङ्ग्यरूपकम् उत्तरार्धे तुल्यशब्दप्रयोगादार्धौ उपमा एवज्ञानयोरङ्गाङ्गि-
 भावः । “रक्त कराम्बुजाभ्यां इति पाठे रक्ताभ्यां कराम्बुजाभ्यां उपलक्षितम्
 इति व्याख्या ॥ १६ ॥

भविति । एतस्याः सीतायाः पद्मे द्रोपद्याश्च खल्विति सविज्ञासगमने
 चक्षुः प्रियुक्तं, खलितचतुरमिति पाठे स एवार्थः, पादद्वन्द्वं चरन्मयुगलं नूपुरा-
 भ्याम् उपार्धं यद्वातं युक्तमित्यर्थः किन्मृताभ्यां प्रतिपदं प्रतिपदक्षेपं पदद्वन्द्वे

नन्वेतेभ्यः स्फुटमनुनिशं बह्वकोषाञ्जलिभ्यः

सानुक्रोशं निजरुचिलवो दीयतामम्बुजिभ्यः ।

द्वत्येतस्याः प्रतिपदमिह व्याहरद्वां पदान्ते

पादद्वन्द्वं ललितचतुरं नूपुराभ्यामुपात्तम् ॥ १७ ॥

गमनमलसयातेः कुम्भलक्ष्मीं कुचाभ्या-

मविकलकरशोभामूरुकाण्डद्वयेन ।

यदियमहरदेक्षा हेतुना तेन नूनं

निजवपुषि करोन्मूढाः पांशुपूरं क्षिपन्ति ॥ १८ ॥

चरखोपास्ते ननु भोः सोते पक्षे द्रोपदि च एतेभ्योऽम्बुजिभ्यः सानुक्रोशं इत्यर्थः कथा
स्मात्तथा किञ्चिद्दयां प्रकाशयेत्यर्थः निजरुचिः स्वोद्यपादादिकान्तेर्लवोर्लक्ष्मीर्लपि
तावतैव चरितार्थानि भविष्यन्ति नन्वधिकदानार्थमनुरुच्यसे तस्मात् किञ्चिदपि
दीयतां वितोर्यतामिति व्याहरद्वामिव कथयद्वामिव, अम्बुजिभ्यः किम्भूतेभ्यः
स्फुटं सुव्यक्तं यथा तथा अनुनिशं प्रतिरात्रि बह्वः कोषरूपोऽञ्जलियैस्तानि तथा
तेभ्यः कोषरूपमञ्जलिं बह्वा याचमानेभ्यः इत्यर्थः योहि अञ्जलिं बह्वा वाञ्छते
तस्मै दानमुचितमेव तस्माद्दीयतामिति दाने हेतुगर्भविशेषव्यभिचम् अस्मात्पुत्रे
नूपुराञ्जितरूपे प्रस्तुते व्याहरणसम्भावनादिवशव्यप्रयोगाच्च अनुत्तमप्रस्तुते-
यमुत्तमेषा । पदान्त इति गोरवाय राशः पदान्ते कथयतोत्थादिवत् अन्वक्षा
अन्ते इत्यनेनैवोपपत्तो पदपदप्रयोगेऽधिकपदत्वदोषः प्रसज्येत इति चेन्न ।
कृपा दयानुकम्पा स्यादनुक्रोशोऽप्यौत्थमरः । मूढाक्रान्तावृत्तम् । पदान्त इति
उपास्ते इति कश्चित् पाठः ॥ १७ ॥

गमनमिति । यद्व्यख्यादियमेका सोता पक्षे द्रोपदी च अलसयासीर्नन्द-
गमनैः करोन्मूढाणां गमनं तथा कुचाभ्यां कुम्भलक्ष्मीं कुम्भयोः क्षीमां तथा
अविकलकरद्वयेन अविकलयुगलेन अविकलां सम्पूर्णां करक्षीमां शुक्लक्षीमां च
अहरत् हतवती नूनमुत्तमेषां करोन्मूढा इति श्लेषेष्टास्तेन तस्मात्तद्व्यभिचम् हेतुना
निजवपुषि स्वशरीरे पांशुपूरं धूलिसमूहं क्षिपन्ति, अन्वेऽपि सर्वत्र हतः कुम्भेन

एवं नरेन्द्रेषु वितर्कयत्सु
 ततो विलोक्यावयवं तदीयम् ।
 उत्क्षिप्य पाणी निपुणेन वाणी
 मध्येसमं केनचिदित्यवाचि ॥ १९ ॥
 दुरानमं धनुरिदमोग्रराहते
 निजौजसा कलितगुणं विधाय यः ।
 प्रदर्शयेत् परिषदि लब्धलक्ष्यतां
 जयश्रिया सह स लभेत कन्यकाम् ॥ २० ॥

धूलिधूसरिता भवन्ति एतेनास्या गमनादिकमतिमनोज्ञमिति भावः । अत्र
 करौन्धाणां स्वाभाविकधूलिविचिपक्रीडायां एतस्या गमनादिहरणं हेतुत्वेनोत्-
 प्रेक्षितं तच्च स्वसदृशं गमनादिकं बोधयद्विम्बप्रतिविम्बभावे पर्यवस्यति तेन
 निदर्शनीत्प्रेषयोरङ्गाङ्गिभावः सङ्करः । मिलित्वा बह्वनाभेकैकवस्तुहरणे
 न तादृग् दुःखं यादृक् एकस्य हरणे इत्यत एकैक्युक्तम् । मालिनी-
 वृत्तम् ॥ १८ ॥

एवमिति । नरेन्द्रेषु राजसु तदीयं सीतासम्बन्धिनं पक्षे द्रौपदीसम्बन्धिनम्
 अवयवम् अङ्गं विलोक्य एवं पूर्वोक्तरीत्या वितर्कयत्सु सत्सु ततोऽनन्तरं केन-
 चिन्निपुणेन कथनद्वयेण अर्थात् रामायणपक्षे प्रतानन्देन भारतपक्षे वृष्टयुञ्जेन
 च मध्येसमं सभाया मध्ये पाणी वृद्धौ उत्क्षिप्य उत्तोल्य इति वक्ष्यमाणप्रकारा
 वाणी वचनम् अवाचि उक्ता । उत्क्षिप्य पाणी इति कथनस्वभावः ।
 मध्येसममिति पारे मध्ये षष्ठावेत्ययौभावसमासः ॥ १९ ॥

यदवाचि तदाह—

दुरेति । यो जन ईश्वराहते महादेवं विना अन्यैर्दुराजसम् आनमयितु-
 मशक्यम् इदं धनुः निजौजसा स्वीयसामर्थ्येन कलितगुणम् आरोपितव्यं
 विधाय कृत्वा परिषदि सभायां लब्धलक्ष्यतां स्वस्य विशिष्टवस्तुहरणं प्रदर्शयेत्
 प्रकाशयेत् स जयश्रिया सह कन्यकां सीतां लभेत प्राप्ताति, न केवलं कन्यका-

इति वचसि तदानोमुक्तमात्रे नरेन्द्राः
 पृथुतरभुजदर्पास्तूर्णमुत्थाय पौठात् ।
 द्रुतपदमभिपेतुस्तदनुभीमरूपं
 फणिपतिमिव भोगियाहिबोऽग्न्यं ग्रहीतुम् ॥ २१ ॥
 कन्यां निधानकलसौमिव कामुकञ्च
 भीमं भुजङ्गमिव तत्प्रतिबन्धरूपम् ।

प्राप्तिः किन्तु जयश्रीरपि तस्य भविष्यतीत्यर्थः । ईश्वरादृते इति ईश्वर-
 सम्बन्धिनः सुनर्म भगव्ये । अन्येरां दुरात्ममिति भावः ।

भारतपक्षे लब्धलक्ष्यतां लब्धं विद्धं लक्ष्यं राधाचक्ररूपं येन स तथा तस्य
 भावस्तत्ता तां राधाचक्रमेदं कुर्यादित्यर्थः कन्याकां द्रोपदीम्, अस्मिन् पक्षे
 ईश्वरादृते इति ईश्वरस्य किमसाध्यम् अन्येषां दुरात्ममितिर्भावः । सद्योक्ति-
 रलङ्कारः । रुचिरावृत्तम् । “चतुर्गैरिह रुचिरा जमसृजगा” इति
 लक्षणात् ॥ २० ॥

इतीति । इति पूर्वोक्तप्रकारे वचसि उक्तमात्रे सति तदानो वचनस्या-
 व्यवहितश्च एव नरेन्द्राः स्वयंवरस्था राजानस्तूर्णं शीघ्रं पौठात् मत्तात्
 उत्थाय द्रुतं त्वरितं पदं पदविशेषो यस्य क्रियायां तद्यथा स्नातृणां भीमं
 दुरात्मत्वात् भयजनकं रूपं यस्य तादृशं अग्रम् अतिष्ठत् तत् पक्षीभूतं
 धनुर्ग्रहीतुम् अस्मि अस्मिमुखोक्त्य पेतुर्जम्, किम्भूताः पृथुतरोऽग्न्यन्तो भुजवी-
 र्दपौं धेयां ते, उपमिनोति अग्रां विमोक्षकम् अतएव भीमरूपं फणिपतिं लक्ष्य-
 श्रेष्ठं ग्रहीतुं भोगियाहिबो आहितुश्चिका इव । भोगियाहिबोऽपि नरेन्द्र
 शब्दवाच्यास्तथा च “नरेन्द्रोवार्तिके रात्रि विषये” इति विसम्भ्रः । उप-
 मेयं समासगा श्रौती । मालिनीवृत्तम् ॥ २१ ॥

कन्यामिति । कतिचित् केचन क्षितौघा राजानः कन्यां सीतां पक्षे
 द्रोपदीञ्च निधानम् अस्त्रामिकसुवर्णादिधनं तस्य कलसौमिव निधानकलसी-
 वदतिस्तोभनीयमित्यर्थः इहा तथा कामुकञ्च पक्षीभूतं धनुश्च तत्प्रतिबन्धरूपं

दृष्ट्वा विखोलमतयः कतिचित् क्षितौशा
नादातुमुज्झितुमपि क्षमतामवापुः ॥ २२ ॥

साभिमानमनसोनराधिपाः

कैचिदाचरितबाहुसाहसाः ।

चापमाननतिबाहुविक्रवाः

कुर्वते स्म निजमानमानतम् ॥ २३ ॥

निजानकलसौसदृशकन्यासामप्रतिबन्धकं भीमं भयानकं भुजङ्गमिव दृष्ट्वा
विखौशा वल्लभा इतिकर्तव्यताविमूढेत्यर्थः मतिर्येषां तादृशाः सन्तः
‘नादातुं’ ‘व्यारोपणार्थं’ तदनुग्रहोत् तथा उज्झितुं परित्यक्तुमपि क्षमतां
योजयतां न अवापुः प्राप्तवन्तः कस्येयमतिमुन्दरौ कथमुपेक्षणीया वनुस्तु दुरा-
क्षममिति परावश्य वनुर्ग्रहण-परित्यागयोरेकतरं कर्तुं न श्रेष्ठरित्यर्थः कन्यां
दृष्ट्वा उज्झितुं कामुकं दृष्ट्वा नादातुमिति व्युत्क्रमेण सम्बन्धः इति वद,
निजानकलसौसचिचामिऽपि प्रायः संप्रतिष्ठति स च तदनुग्रहणे प्रतिवज्जाति ।
तत्र पूर्वार्धे उपमासङ्गारः । वसन्ततिलकं वृक्षम् ॥ २२ ॥

सामोति । साभिमानं समापौदं वनुर्दुरानममिति मत्वा सगर्वं मनोयेषां
तादृशाः कैचिदराधिपाः चापमानस्य वनुःपरिमाणस्य नतो व्यारोपेण
मनोकरणे बाहोर्विक्रवोऽसामर्थ्यं येषां तादृशाः सन्तः निजमानं स्वस्यैव
सम्मानम् आनतं विनाशितमित्यर्थः कुर्वते स्म, किन्धूताः आचरितं प्रथमं
प्रकाशितं बाहोः साहसं बलं येषां ते अतिवलवन्तो मे बाहू कथं न पारदा-
नोति गर्वेण खाटोपं वनुःसमीपं गत्वा तदामनयितुमशक्ताः सन्तः स्वस्वाकीर्तिं
चक्रुरित्यर्थः । अत्र माननतो अशक्ता मानमानतं कुर्वतेत्येति विरोधासङ्गारः
तेन च चापमानं विनाशयितुमशक्तवन्त इव निजमानं विनाशयामासुरित्युत्-
प्रेक्षा व्यञ्जते । “मानं प्रमाणी प्रमादो मानक्षीयतो वद” इति वैनचन्द्रः ।
रघोश्चतावृत् “राघवराविह रघोश्चता खगौ” इति सप्तम्यात् ॥ २३ ॥

दूरात् केचन केचिदौघपथादन्ते करास्यन्तनाः
 देके धारयतः सगर्वमितरे मुष्टौ तलास्फास्यन्तम् ।
 आनम्रीकरणात्परे कतिपये जीवाटनोघटनात्
 कोदण्डे नयशालिनीव नृपतौ वञ्चश्रमासोऽभवन् ॥ २३ ॥

मद्राक्ष चेदिमगधेशपुरःसरेषु

क्ष्वाय राजसु जलं मनसा ददत्सु ।

क्षिणुर्हिजेऽद्रनिकटाक्षरिवंशकेतु-

र्गर्भादिवाग्निररणेरुदगात् कुमारः ॥ २५ ॥

विशेषतः पूर्वोक्तमेवाह

दूरादिति । ते राजानः नयशालिनि नोतिषे नृपतामिव जीवाटनो
 पथोभूति तस्मिन् धनुषि वञ्चोनिष्पन्नः श्रमः प्रयासो येषां तादृशा चक्रन्
 यथा नयशालिनि नृपतौ अन्ये नृपतयो विफलश्रमा भवन्ति तथेत्यर्थः कश्चि-
 मित्याह केचन राजानो दूरात् धनुर्दृष्ट्वेत्यर्थः निवृत्ता इति शेषः एवं चर्चम् ।
 तथा केचित् ईश्वरपथात् दर्शनमार्गात् धनुर्दृष्ट्वेत्यर्थः तथा अन्ये करास्यन्तनात्
 कराभ्यां स्पृशन्तां दृष्ट्वा गत्वा कराभ्यां स्पृष्ट्वा च अशक्त्यवस्थितयाचिह्नता
 इत्यर्थः एके सगर्वे साहसकारं यथा तथा धारयतः धनुर्वृत्त्या कतिनोपचक्षि-
 याचिह्नता इत्यर्थः तथा इतरे मुष्टौ तलास्फास्यन्तम् धनुर्हारबाधं मुष्टौ
 क्षिप्रमाश्रयां तलेन करतलेन यत् प्रास्फास्यन्तम् आपोवृत्तं तथात् तदा परे
 आनम्रीकरणात् धनुरौघमयित्वेत्यर्थः तथा कतिपये जीवा नोर्वीं अटनौ च
 धनुष्कोटिस्तयोर्वटनात् योजनात् धनुष्कोटो मोर्वीं योजयित्वेत्यर्थः समानं
 समानम्, उपमेयं श्रोतौ । शार्ङ्गलक्षिकोक्तिः ॥ २३ ॥

मद्राक्षेति । मद्राक्षेदिमगधेशपुरःसरा अग्नगच्छा येषां ते तथा तेषु तत्प्रभृतिषु राजसु-
 पक्षान्निर्वाहात् मृतकस्याय चक्ष्वाय चक्षिणजातये चक्षिवचनैव वा मनसा
 जलं ददत्सु तर्पकं कर्षकं चक्षुः, चिन्तयन् चक्षिणाः ये एतदनुमनश्चिन्तयन्ति

वीरश्रीमानतुङ्गाचलतुलनतुलादण्डमुर्वीपतीनां
 गीर्वाणहेमिगर्वाम्बुधिमयनमहारम्भमन्याचलेन्द्रम् ।
 स्नाधानिःशाणकोणं जगदुदयमहावृष्टिमाहेन्द्रचापं
 चापं द्वोर्विक्रमान्नेः समिधमिव निजस्याददे राजसूनुः
 ॥ २६ ॥

ब्रह्मन् इत्यामानं निन्दत्स्वित्थयः कुमारी रामः द्विचन्द्रस्य विश्वामित्रस्य
 निकटात् उदगात् उत्तमो धनुर्ग्रहीतुमिति श्रेष्ठः, किम्भूतः जिष्णुर्जयश्रीलः
 तथा हरिवंशस्य सूर्यवंशस्य केतुर्ध्वजवक्त्रोभमानः, उपमिनोति अरयोर्मन्त्र-
 काष्ठस्य गर्भादग्निरिव ।

पथे जिष्णुः कुमारोऽर्जुनः द्विचन्द्राणां ब्राह्मणानां निकटात् उदगात्,
 किम्भूतः हरिवंशकेतुः हरिचन्द्रस्य वंशे केतुरिव तस्येन्द्रपुत्रत्वात् अथवा
 हरिवानरक्षस्य वंशोवर्गः समूहो यस्य स तथा सेनापतित्वात् हरिवंशो हनुमान्
 सकेतुरथध्वजो यस्य तादृशः किम्बा हरिणा श्रीकृष्णेन हेतुना वंशकेतुर्वंश-
 श्रेष्ठः । अन्वत् सर्वं समानम् “अथ हरिर्दिवाकरसमीरयोः । यमवासव-
 लिङ्गांशुश्चाकपिवाजिषु । पिङ्गवर्णे हरिहरे मेकोपेन्द्रशुकादिषु” इति
 हिमचन्द्रः । “वंशोर्वो च वेद्यो च पृष्ठस्यावयवेऽपि च” इति विश्वः । उपमा-
 लङ्कारः । वसन्ततिलकं वृत्तम् ॥ २६ ॥

वीरिति । राजसूनुरामः पथेऽर्जुनस्य निजस्य दोर्विक्रमान्नेः बाहुप्रतापा-
 नस्य समिधमिव काष्ठमिव चापं धनुराददे गृहीतवान् । किम्भूतं सर्वो-
 पतीनां राज्ञां वीरश्रियः श्रेष्ठैर्यत्नमा यत् मानम् एतावत्स्य वीरश्रीरिति
 परिभाषं तत्र तुङ्गाचलतुलनतुलादण्डं तुङ्ग उच्चो योऽण्डः पर्वतस्य तुलनं
 तादृश्यं यस्य तादृशो यस्तुलायाः परिमाणयन्त्रस्य दण्डसदृशं वीर्यप्रापक-
 मित्यर्थः तथा गीर्वाणा देवालोपां हेमिकोदैत्यराक्षसादयलोपां योगवाम्बुविर्ग-
 वस्तुल्लस्य मन्त्रे विहीकृते महारम्भमन्याचलेन्द्रं महान् आरम्भः क्रियाङ्गम्बरं
 यस्य तादृशो मन्त्राचलेन्द्रो मन्दरगिरिसदृशं दैत्यादीनामन्त्रकमण्डपमित्यर्थः,
 तथा स्नाधानां प्रज्ञां निःस्नावी वायविशेषस्य कोचो वादनदण्डसदृशं
 प्रहीतुः प्रज्ञां वाजनमित्यर्थः तत्र जगतामुदय एव महावृष्टिसत् साहेन्द-

दृष्टः सोऽभिसरन् धनुः परिषदा बाल्यादवज्ञोत्तरं

गृह्णन्नध्यवसायनिश्चलतया सञ्ज्ञाघदत्तोत्तरम् ।

उत्क्षिप्यानमयन् भुजाग्रतरसा सान्द्रीभवद्विस्मयं

ज्यालिखामटनौमुखेन घटयन् केनापि नालोक्तितः ॥२७॥

तस्मिन् गुणाकर्षणकर्मकारे

राजात्मजे शङ्करकर्मकस्य ।

वापम् इन्द्रधनुःस्वरूपं जगतां मङ्गलजनकमित्यर्थः सोताद्रोपदौविषाह-
जननात् तेन च रावणादिदुर्योधनादिविनाशात् । मालारूपकोपमबीः
संसृष्टिरियम् ॥ २६ ॥

दृष्ट इति । धनुरभिसरन् धनुर्ग्रहोत्तं तदाभिमुख्येन गच्छन् स रामः पथे
अर्जुनश्च परिषदा सभया तत्स्थजनेनेत्यर्थः बाल्यात् अवज्ञोत्तरम् अवज्ञाप्रधानं
यथातथा दृष्टः ब्राह्मणबालोऽयं नास्येतत्कर्माति सावन्नं दृष्ट इत्यर्थः ततो
धनुर्गच्छन् सः अथ्यवसायोऽशक्यकर्मग्यसाहसस्मान्निश्चलतया सञ्ज्ञाघं सप्रशंसं
दत्तं विरोधिवानिनः प्रति उत्तरं प्रतिवाक्यं यत् तद्यथा तथा दृष्टः साभूदस्य
कृत्यनिर्वृत्तिः किन्तु बालस्याप्यस्याध्यवसायो दृश्यतामिति सगोर्वं दृष्ट इत्यर्थः ।
ततश्च भुजाग्रयोर्द्विस्तयोस्तरसा बलेन । “तरोवले च रोगे च” इति मेदिनी ।
धनुरुत्क्षिप्य उत्तोत्थ्य एकत्वं भङ्गार्थमपरत्वं व्यारोपणार्थम् आनमयन् स सान्द्री-
भवन् प्रबलीभवन् विस्मयो यत्र तद्यथा स्यात्तथा दृष्टः बालस्याप्यस्य किमिद-
मलौकिकं बाहुबलमिति साश्चर्यं दृष्ट इत्यर्थः । अनन्तरश्च अटनौमुखेन
धनुष्कोट्यग्रेण । “कोटिरस्याटनी” इत्यमरः । ज्यालिखां मोर्वीराजौ घटयन्
संयोजयन् सः केनापि सभास्थेन नालोक्तितः लज्जयति भावः केनापि नालो-
क्तितः अपि तु सर्वैरेव दृष्टः सर्वजनसमक्षमेव धनुषि व्यारोपणं कृतवानिति
कश्चित् । शार्दूलविक्रीडितं वृत्तम् ॥ २७ ॥

तस्मिन्निति । तस्मिन् राजात्मजे रामे गुणस्य व्याया आकर्षणरूपं
कर्म करोतीति तथाविधे सति । भृतावेव कर्मोपपदस्य कृञ्ण्विधानादिच्च
कर्मणो णङिति षट् । शङ्करकर्मकस्य शरधनुषो मङ्गो मेदो बभूव । किञ्चतस्य

बभूव भङ्गः पृथिवीश्वराणां
 कर्णव्यथादायिकटुस्वनस्य ॥ २८ ॥
 साकं भूपैर्मानभङ्गं प्रपन्ने
 चापे तस्मिन् निर्वृता लक्ष्यसिद्ध्या ।
 व्रीडानम्रा सादरं राजपुत्री
 कीर्त्या रामं प्राप हृद्या कुमारम् ॥ २९ ॥

पृथिवीश्वराणां राज्ञां कर्णव्यथादायो लज्जया सीदुमश्नन्त्यात् प्रचण्डत्वाच्च
 अयच्छब्दः खदः कटुस्वनो विकटध्वनिर्यस्य स तथा तस्य ।

पक्षे तस्मिन् राजालज्जेऽर्जुने श्रमिति पठान्तमव्ययं शं द्रोपदीलामहेतु-
 त्वात् मङ्गलकारकस्य करकासृकस्य हस्तस्थधनुषो लक्ष्यभेदाय गुणाकर्षणकर्म-
 कारे सति पृथिवीश्वराणां भङ्गः पराजयो बभूव गुणाकर्षणेनैव लक्ष्यभेदं
 निश्चित्य राजानो भग्ना बभूवुरित्यर्थः । किम्भूतस्य कर्णस्य राधेयस्य व्यथा-
 दायो कटुस्वनो मोर्वीटङ्गारध्वनिर्यस्य स तथा तस्य । शं सुखम् अनायास
 यथातथा गुणाकर्षणकर्मकारे सतीति वा । अशम् असुखोभङ्गो बभूवेति
 केचित् । शं कल्याणे सुखे इति “भङ्गोजयविपर्यये” इति च भेदिनौ ।
 कर्णश्चमेशः सूतपुत्रक इति त्रिकाण्डशेषः । गुणाकर्षणकर्मधोरे इति कश्चित्
 पाठः ॥ २८ ॥

साकमिति । तस्मिन् चापे हरधनुषि भूपैः साकं सह मानभङ्गं परि-
 माणभङ्गम् अन्यत्र चित्तोन्नतिभङ्गम् अहङ्कारक्षयमित्यर्थः प्रपन्ने प्राप्ते सति
 लक्ष्यसिद्ध्या विशिष्टवरप्राप्तिरूपोद्देश्यनिष्पत्त्या निर्वृता कृष्टा व्रीडानम्रा
 नवबधूस्त्रामाव्यात् सलज्जा हृद्या अति सुन्दरी राजपुत्री सीता कीर्त्या यशसा
 सह । गम्यमानैश्च सहार्थैरिति तृतीया । सादरं साभिलार्थं यथा तथा
 कुमारं रामं प्राप । कीर्त्या कीर्त्तनायति राजपुत्रीविशेषणं वा । अत्र परस्परं
 निरपेक्षतयावस्थानात् सहोक्तधनुषाणि तातिशयोक्तिद्वयस्य संसृष्टिः । “मानं
 प्रभाये प्रख्यादौ मानश्चित्तोन्नतौ भङ्गः” इति विश्वः ।

भृङ्गव्रातैरङ्गसौगन्धलुब्धैः

कृष्णा तन्वी दृश्यमाना लतेव ।

सा तं भेजे राजवंशप्रदीपं

पूर्वाभोधिं स्वःस्वन्तीव सीता ॥ ३० ॥

पक्षे तस्मिन् चापे भूपैः साकं मानभङ्गम् अत्याकर्षणेन न्युज्जीभावात् परिमाणात्यतां प्रपक्वे सति लज्यस्य राधाचक्रस्थमत्सरूपस्य सिङ्गा वेषोत्पत्त्या निर्भृता राजपुत्री द्रोपदी कीर्त्तैरारामम् उपवनम् आश्रयमित्यर्थः कुमार-मञ्जुनं प्राप अन्यत् समानम् । कीर्त्या आरमयतीति तथा तमिति वा, कीर्त्या रामं दाशरथिमेवेति वा । शालिनीवृत्तम् ॥ २९ ॥

भृङ्गेति । अङ्गसौगन्धलुब्धैः शरीरसौरभलोलुपैर्भृङ्गव्रातैर्भ्रमरवृन्दैः कृष्णा लतेव श्यामा लतेव दृश्यमाना तन्वी क्षीणाङ्गी सा सीता स्वःस्वन्ती स्वर्नदी गङ्गा पूर्वाभोधिं महासमुद्रमिव राजवंशप्रदीपं रघुकुलप्रकाशकं तं रामं भेजे । श्यामा लतापि सौरभलुब्धैर्भृङ्गव्रातैर्दृश्यमाना तन्वी च भवति । अत्र उपमाद्वयस्य मिथोऽनपेक्षयावस्थानात् संसृष्टिः । “पूर्वः प्रागाद्ययो-स्त्रिषु” इति मेदिनी ।

पक्षे अङ्गसौगन्धलुब्धैर्भृङ्गव्रातैर्लतेव दृश्यमाना तन्वी सा कृष्णा द्रोपदी पूर्वाभोधिं सीता सीतानाम्नी स्वःस्वन्ती गङ्गं राजवंश प्रदीपं कीरबकुली-दीपकं तम् अजुनं भेजे । गङ्गा किल दिवः सुमेरुमूर्धनि पतन्ती चतुर्धा भूत्वा सीतालकनन्दावङ्गुभट्टेति नामचतुष्टयेन चतसृषु दिक्षु क्षीरोदमभिप्रविश-तीति पौराणिकी कथा । तथा च विष्णुपुराणम् । “विष्णुपादसमुद्भूता धावयन्तीन्दुमच्छलम् । समन्ताद्ब्रह्मणः पुर्यां गङ्गा पतति वै दिवः । सा तत्र पतिता दिक्षु चतुर्धा प्रतिपद्यते । सीता चालकनन्दा च वङ्गुभट्टेति वै क्रमात्” इति । सीता तु ब्रह्मसदनात् केशराचलादिशिखरेभ्योऽधोऽधः प्रसरन्ती गन्धमादनमूर्धसु पतित्वाऽन्तरेण भद्राश्च वर्षे प्राच्यां दिशि क्षीर-समुद्रमभिप्रविशतीति भागवतञ्च । “कृष्णा स्याद्द्रोपदी नीली कथा द्राक्षासु योषिति” इति मेदिनी । पूर्वोक्तं वृत्तम् ॥ ३० ॥

राज्ञां लज्जाकलङ्कः खलु मुखशशिनि स्थापितः कार्मुकेण
 क्षेपिष्ठं तस्य कोटौ निपुणमुपहिता राजपुत्रेण मौर्वी ।
 न्यस्ता तद्वाहुमूले निजवरणसखी मङ्गु माला कुमार्या
 मालायां साधुवादैः सह सकलजनैरर्पिता नेत्रमाला
 ॥ ३१ ॥

भग्नोत्साहे गतवति ततः सर्वतो राजलोके
 राज्ञा तेन स्वमथ भवनं प्रापितानां सहर्षम् ।
 निर्दिष्टानां मुनिगुरुगिरा सा नरेन्द्रात्मजानां
 सर्वेषामप्यजनि युगपत्तत्र वैवाहिकश्रीः ॥ ३२ ॥

राज्ञामिति । कार्मुकेण तेन धनुषा राज्ञां मुखशशिनि खलु लज्जा-
 कलङ्कः श्रीङ्गाकालुष्यम् अथ च लाङ्कनं स्थापितः शशिनि कलङ्कस्थापनं
 युज्यते खल्विति वाक्यालङ्कारे, तस्य कार्मुकस्य कोटौ अग्रे राजपुत्रेण रामेण
 पक्षे अर्जुनेन क्षेपिष्ठं श्रीव्रं निपुणञ्च यथास्यात्तथा मौर्वी व्या उपहिता स्थापिता
 तस्य रामस्य पक्षे अर्जुनस्य वाहुमूले स्कन्धे कुमार्या सीतया पक्षे द्रोपद्या च
 निजवरणस्य सखी सुहृत् वरणसम्पादिकेत्यर्थः माला मङ्गु श्रीव्रं न्यस्ता
 स्थापिता मालायाञ्च सकलजनैः साधुवादैः सह नेत्रमाला दृष्टिप्रेम्णैर् अर्पिता
 साधुवादैः पुरस्कृत्य माला सादरं दृष्टेत्यर्थः । अत्र रूपकसमसद्वीक्यलङ्का-
 रैरेकावली सङ्कीर्णा । मालादीपकमिति कश्चित् । सगंधरावृत्तम् ॥ ३१ ॥

भग्नोत्साह इति । ततो हरघनुर्भङ्गानन्तरं भग्नोत्साहे भग्नोद्यमे विफल-
 मनोरथ इत्यर्थः राजलोके सर्वतः समन्तात् स्वस्वभवनानीत्यर्थः गतवति सति
 मुनिरथ च गुरुर्विश्वामित्रस्तस्य गिरा निर्दिष्टानाम् एतौ रामलक्ष्मणौ दशरथस्य
 राज्ञः पुत्रौ अन्वावपि भरतशत्रुघ्नौ अयोध्यायां विद्येते तावद्यानीय एतेभ्यश्च
 तुर्यः सीतायाश्चतस्रः कन्या देया इति विश्वामित्रगिरा सम्यगवधारिताना
 मित्यर्थः । अद्यानन्तरं तेन राज्ञा जनकीन सहर्षम् अभिमतजामाकृताभात्
 साङ्गादं यथातथा स्वं भवनं प्रापितानां सर्वेषां चतुर्णामपि नरेन्द्रस्य दशरथस्य

ते तत्र सर्वे समकालमेव
 संप्राप्य दारान् सहसा विरेजुः ।
 त्रैलोक्यसंशोधनजागरूकान्
 गङ्गाविभङ्गानिव सिन्धुनाथाः ॥ ३३ ॥

आत्मजानां रामादीनां तत्र मिथिलायां युगपदेकदैव सा प्रसिद्धा वैवाहिक-
 श्रौः औद्वाहिकाभ्युदयः समजनि विवाहो जात इत्यर्थः ।

पक्षे ततोऽलक्ष्यवेधानन्तरं भग्नोत्साहे राजलोके सर्वतोऽगतवति सति
 निर्दिष्टानां कुम्भकारावासात् प्रतिनिवृत्तस्य छष्टयुगस्य वचसा ज्ञातानाम्
 अद्यानन्तरं तेन राज्ञा द्रुपदेन सहस्रं यथातथा स्वं भवनं प्रापितानां सर्वेषां
 पञ्चानामपि नरेन्द्रात्मजानां युधिष्ठिरादीनां मुनिव्यासः गुरुर्माता कुन्ती
 तथोर्गिरा तत्र एकस्यामपि द्रौपद्यां युगपदेकदैव सा वैवाहिकश्रौः समजनि
 व्यासकुन्तीवचनदेव एका द्रौपदी तैः पञ्चभिः परिणीतित्यर्थः । मन्दाक्रान्ता-
 वृत्तम् ॥ ३२ ॥

ते इति । ते सर्वे रामादयस्तत्र मिथिलायां समकालमेव एकदैव सिन्धूनां
 नदीनां नाभाः समुद्राः दिक्षुषतुष्टयवर्त्तित्वाद्बहुवचनं त्रैलोक्यस्य संशोधने पावने
 जागरूकान् तत्परान् गङ्गाया विभङ्गान् तरङ्गानिव दारान् पत्नीः सीतादीन्
 सहसा भ्रष्टिति संप्राप्य विरेजुः शुश्रूभिरे दारा अपि त्रैलोक्यस्य संशोधने
 दुष्टं चरावणादिविनाशहेतुतया निरुपद्रवौकरणे जागरूकाः तदर्थमेवावतीर्णा
 इत्यर्थः ।

पक्षे ते सर्वे युधिष्ठिरादयस्तत्र पाञ्चालनगरे त्रैलोक्यसंशोधनजागरूकान्
 दुष्टं चतुर्दुर्योधनादिविनाशमूलतया जगच्छान्तिविधातृन् दारान् द्रौपदीं पत्नीं
 संप्राप्य विरेजुः । अन्यत् समानम् । अत्र दारानिति आपोदारावर्णा
 इत्यादिना एकत्वे बहुवचनम् । उपमेयं श्रौती । “सिन्धुर्नद्यां गजमर्देऽज्यो
 देशो नदमेदयोः” इति हिमचन्द्रः । इन्द्रवज्रावृत्तम् ‘सहसा’ इत्यत्र ‘सदृशान्’
 इति शशधरवृत्तः पाठः ॥ ३३ ॥

सम्बन्धान्मुदितात्मनां निजपदं प्राप्तुं मनः कुर्वतां
 दिक्क्षेत्रेषु निरन्तरं प्रकीरतां क्षात्रं प्रदीप्तं महः ।
 तेषां विक्रमवातवेल्लितनिजक्रोधानलप्रेङ्खितः
 साक्षात्काल द्रवोद्यतो भृगुपतिर्दुर्योधनोऽभ्यागतः ॥३४

सम्बन्धादिति । सम्बन्धादुद्वाहसम्पर्कात् मुदितात्मनां हृष्टचित्तानां तथा
 निजपदं स्वस्थानमयोध्यां प्राप्तुं मनः कुर्वताम् अयोध्यां प्रति प्रस्थितानामित्यर्थः
 तथा दिग् एव कुक्षाक्षेषु दिगन्तेष्वित्यर्थः निरन्तरं प्रदीप्तमुज्ज्वलं क्षात्रं मह-
 स्तेजः प्रकीरतां विक्षिपतां धनुर्भङ्गादिना अतितेजस्वित्वेन दिगन्तेषूद्घोषिता-
 नामित्यर्थः, तेषां रामादीनां विक्रमः पराक्रम एव वातस्तेन वेल्लितश्चालित
 सद्दीपित इत्यर्थः निजक्रोध एवानलस्तेन प्रेङ्खितः प्रेरितः सन् साक्षात् मूर्त्तिमान्
 उद्यतः कालोद्यम इव दुर्योधनः दुःखेन योधनीयः । “सुदुरोधनाः कर्मभाव-
 योर्दृष्टादः इति कर्मणि ङनः । भृगुपतिर्जामदरन्ध्रः अभ्यागतः तेषामभि-
 मुखमागच्छत् ।

पक्षे तेषाम् अर्जुनादीनां भृगुः शिवः पतिः प्रभुरुपाख्योयस्य स दुर्योधनो
 राजा अभ्यागतः भृगूणां पर्वतप्रपातानां पतिः शल्यः तस्य पर्वतीयवृत्तत्वात्
 तथा दुर्योधनश्चेति वा । “ततः कर्णो महातेजा जिष्णुं प्रति ययौ रथे ।
 भीमसेनं ययौ शल्योमद्राणामौश्वरो बली । दुर्योधनाद्यश्चान्ये ब्राह्मणैः सह
 सङ्गताः” इति भारतीकः । अन्यत् समानम् । भृगुपतिः शुक्र इव प्रयागे
 पुरःशुक्रस्यामङ्गलपिशुनतया वर्जनीयत्वात्तदंशं साम्यम् । “पुरःशुक्रं
 प्रतिबुधं प्रत्यङ्गारकमेव च । अपि शक्रसमोराजा हतसैन्योनिवर्त्तते” इति
 शास्त्रादिति केचित् । “अथ भृगुः सानो जमदग्निप्रपातयोः । शुक्रे रुद्रे च”
 इति हिमचन्द्रः । यद्यपि पाणिग्रहणात् प्रागेव दुर्योधनाद्याक्रमणं भारते
 वणिशतं तथापि रामायणामुरोधात् किञ्चिदन्यथावर्णनं न दूषणावहमिति
 ध्येयम् । अत्र रूपक काव्यलिङ्गोत्प्रेक्षायां सङ्कीर्णता । “वङ्कित” इत्यत्र
 “वलिगत” इति तथा “प्रोङ्कितः” इत्यत्र प्रेरितः इति शशधरवृत्तः । पाठः
 शार्ङ्गल विक्रीडितं वृत्तम् ॥ ३४ ॥

स दुराणममानमय्य चापं

रणकण्डूतिमखण्डयत्ततोऽस्य ।

परलोकजिगीषयैव साकं

नृपतेः कौशिकनन्दनः कुमारः ॥ ३५ ॥

अथ पुनरुपयाते तेन सम्बध्य सन्धिं

प्रकृतिगुरुमुद्दङ्गिः प्रोषितैः काङ्क्षमाणाः ।

वधिरितभुवनान्तर्भूरिभेरीविरावे

रुदधिमिव पयोदाः स्वां पुरीं तेऽभिजग्मुः ॥ ३६ ॥

स इति । ततोऽनन्तरं कौशिकनन्दनो विश्वामित्रसन्तोषणः शिष्य-
त्वादिति भावः, नृपतेर्दृष्टरथस्य कुमारः स रामः अस्य परशुरामस्य दुराणम-
मन्यैरानमयितुमशक्तं चापमानमय्य तत्र वाणं सन्वायेत्यपि पूरणीयं परलोक-
जिगीषयैव साकं परलोकगमनव्यवसायेन सहैव अस्य रणकण्डूतिं युक्तु-
क्यम् अखण्डयत् निवारितवान् रणोक्तु क्यम् अखण्डयत् स्वर्गमार्गं धारयदित्यर्थः
काकाक्षिन्यायात् अयेति चाप रणकण्डूयोः सम्बन्धते ।

पक्षे कौशिकनन्दन इन्द्रतनयः स कुमारोऽर्जुनः दुराणमं चापमानमय्य
अस्य नृपतेर्दुर्योधनस्य परलोकजिगीषयैव साकम् अपरजनजयेच्छया सहैव
रणकण्डूतिमखण्डयत् कर्णस्य जयेनेति भावः अर्जुनेन कर्णपराजयं दृष्ट्वा
दुर्योधनो रणोत्सुक्यं परजिगीषाञ्च तत्ताजित्यर्थः । “जिगीषा जेतुमिच्छायां
व्यवसायप्रकर्षयोः” इति मेदिनी । “कौशिको विश्वामित्रे” इति त्रिकाण्ड-
शेषः । “महेन्द्रगुणलूकव्यालगाहिषु कौशिक इत्यमरः । वैतालौयभेद
ओपच्छन्दसिक्तं वृत्तम् । ‘तेन इत्यत्र ‘तत्र’ ‘प्रेषितैः’ इत्यत्र ‘प्रोक्षितैः’ इति
अश्वघोषतः पाठः ॥ ३५ ॥

अथेति । अथानन्तरम् अर्थात् परशुरामे तेन रामेण सह सन्धिं सम्बन्ध्या
विधाय पुनरुपयाते स्वाश्रमं प्रयाति सति प्रोषितैः रामेण विभ्रजितैः प्रकृतिभिः
प्रजाभिः शुक्तिभिः कौशल्यादिभिः सुहृद्भिश्च अयोध्यास्थैरिति शेषः काङ्क्षमाणा

सुहृद्भिराप्तै रभिनन्दितानां
 गुणोदयप्रोणितसज्जनानाम् ।
 प्रतापविवासितशात्रवाणां
 तेषामभूत्तत्र सुखं निवासः ॥ ३७ ॥

अभिलष्यमाणोऽस्ते रामादयः भूरिभिर्भैरवाणां विरावैर्ध्वनिभिर्बधिरितं बधिरौ-
 क्तं भवनान्तर्जगदन्तरालं येस्ते तथा तादृशाः सन्तः पयोदा मेघा उदधिं
 समुद्रमिव स्नां पुरीम् अयोध्याम् अभिजग्मुः । अन्तरित्यव्ययं, पयोदा अपि
 भूरिभैरवाणामिव विरावैर्भवनान्तरालं बधिरौकुर्वन्ति ।

पक्षे तस्मिन् दुर्योधने तेनाजुनेन सह सन्धिं सम्बद्धा नाम्नाभिर्ब्राह्मणैः
 सह योद्धव्यमिति साम प्रयुज्य पुनरुपयाते हस्तिनां गते सति प्रोषितैश्चिर-
 वियुक्तैः प्रकृतिभिः शुक्रभिर्भोष्-द्रोण-कृप-छतराष्ट्रादिभिः सुहृद्भिश्च चरसुखा-
 द्दिततृप्तान्तेरित्यर्थः । “ततो राज्ञां चरैरात्रैः प्रवृत्तिरुदनीयत । पाण्डवै-
 रुपसम्यक्ता द्रौपदी पतिभिः शुभा” इति भारतीयतात् । काङ्क्ष्यमाणः
 विदुरं प्राप्य तस्म्यन्तेन हस्तिना-गमनं याच्यमाना इत्यर्थः ते युधिष्ठिरादयः स्नां
 पुरीं हस्तिनाम् अभिजग्मुः । श्रेष्ठं समानम् । उपमालङ्कारः । मालिनौ-
 वृत्तम् । “ननमयययुतेयं मालिनी भोगिलोकैः” इति लक्षणात् ॥ ३६ ॥

सुहृद्भिरिति । सुहृद्भिर्मित्रैरात्रैः प्रत्ययितैरभिनन्दितानां प्रशंसितानां
 तथा गुणानां श्रौत्येविनयादीनामुदयेन प्रोणितास्तोषिताः सज्जनाः साधवो-
 येस्ते तथा तेषां तथा प्रतापेन विवासिता विभोषिताः श्राववायेस्ते तथा
 तादृशानां तेषां रामादीनां तत्रायोव्यायां सुखं यथा तथा निवासोवसति-
 रभूत् । “आप्तः प्रत्ययितस्त्रिषु” इत्यमरः ।

पक्षे तेषां युधिष्ठिरादीनां तत्र इन्द्रप्रस्थे सुखं निवासोऽभूत् । पञ्चालादा-
 गत्य कश्चित् कालं हस्तिनायां स्थित्वा छतराष्ट्रवचनाद्राज्याहं प्राप्य खाखव-
 प्रस्थं गत्वा नगरं निर्भाय तत्र ते सुखमूषुरित्यर्थः श्रेष्ठं समानम् । इन्द्रवज्रो-
 पेन्द्रवज्रयोरुपजातिर्हस्तम् ॥ ३७ ॥

गुणैर्गुरो ज्यायसि भक्तिनद्याः

पृथग्धुरोणा अपि दर्शितैक्याः ।

दिशां विभागानुपपद्यमाना

भान्तिस्म चत्वार इवाभ्यवसे ॥ ३८ ॥

तैस्तुभिर्वर्त्मनो राजा कुमारैः पार्श्ववर्त्तिभिः ।

सुमेरुरिव विष्कम्भैः स हरिप्रस्थभूषितैः ॥ ३९ ॥

गुणैरिति । गुरो वन्निष्ठदशरथादो तथा गुणैर्ज्यायसि ज्येष्ठैर्गुणैर्विभक्तनद्याः विनयव्यवहारैर्यथार्थः तथा दिशां विभागान् युवराजत्वेन पिता निर्दिष्टान् दिग्गजान् प्रतिपद्यमानाः प्राप्नुवन्तः अत एव पृथग्धुरोणा अपि निजराजकार्यधुरन्धरा अपि दर्शितैक्या एकोभूयराजकार्यं निष्पादयन्त्यर्थः ते चत्वारोऽभ्यवसेः समुद्रा इव भान्ति क्व समुद्रवद्व्योम्भ्या इत्यर्थः समुद्रा अपि नद्याः दिग्भिर्भागश्चापकाः अतएव पृथग्भूता अपि दर्शितैक्याः । गुणैर्भान्तिष्येति वा योजना ।

पक्षे ज्यायसि ज्येष्ठे गुरो युधिष्ठिरे भक्तिनद्यास्तो चत्वारो जीमादयः दिशां विभागान् प्रतिपद्यमाना अभ्यवसे इव गुणैः श्रीभाविल्लासादिपौत्रगुणैर्भान्ति क्व । श्रेष्ठं समानम् । उपमेयं श्रोतुम् । “श्रीभा विल्लासोमायुषं गान्धर्वं धैर्यं तेजसौ । ललितोदार्यमित्यष्टो सत्त्वजाः पौरुषागुणाः” इति दर्पणः ॥ ३८ ॥

तैरिति । पार्श्ववर्त्तिभिः समीपस्थैस्तैस्तुभिः कुमारैरामादिभिः स राजा दशरथः चतुर्भिर्विष्कम्भपर्वतैर्मन्दरादिभिः सुमेरुरिव वनो किम्भूतैः हरैः सूर्यात् प्रख्या प्रख्यानम् आविर्भाव इति यावत् यस्य स तथा हरिप्रख्यः सूर्यवङ्गः स भूषितोयैः सूर्यवङ्गालङ्करणभूतैरित्यर्थः विष्कम्भपर्वता अपि हरिप्रख्यैः सिंहयुक्तसानुभिर्भूषिताभवन्ति । ‘यमानिलैर्द्रुचन्द्राकैर्विन्दुविंशद्वा-वाजिषु । शुकाद्विकपिकैषु हरिनां कपिले त्रिषु’ इति, ‘सुः प्रख्यः साधुर-खिद्याम्’ इति चामरः । विष्कम्भैरिति वैः खाम्नातेर्नित्यमिति वाच्यम् ।

पक्षे स राजा युधिष्ठिरः हरिप्रख्यमुपि द्रुप्रख्यमूयाम् उपमितैः कितवङ्गिः

सुनौन्द्रदिष्टे समये निविष्टे-
 राराधितानां भृशमात्मदारैः ।
 दिने दिने पार्थिवनन्दनानां
 परस्परं प्रेमभरो सुमूर्च्छं ॥ ४० ॥
 दृष्टावलोकं जननौगुरुणां
 तेजोऽतिभास्वरतं दधानम् ।

हरिप्रसीदति यैस्तैस्तथा तैरिति वा तैस्तुभिं कुमारैर्भौमादिभिर्बभौ
 हतराघवचनात् राव्याहंसचितम् इन्द्रप्रस्थं प्राप्य तत्र नगरं निर्माय आहूतिः
 शशुभि इत्यर्थः । श्रेष्ठं समानम् । उपमासङ्कारः ॥ ३९ ॥

सुनौन्द्रेति । सुनौन्द्रेर्विश्ववाक्योक्तिप्रभृतिभिर्धर्मवत्कृभिर्दिष्टे उपदिष्टे समये
 पक्षादिभिश्चकाक्षि निविष्टेः सनौपसुपञ्चितैरात्मदारैः सौतादिभिर्मृगमाराधि-
 तानां पार्थिवनन्दनानां रामादीनां परस्परमन्योन्यप्रेमभरः प्रीत्यतिशयः दिने
 दिने सुमूर्च्छं वृद्धयः । सुनौन्द्रेत्यादिविशेषण्येन रामादीनामस्त्रीनियतत्वं
 सूचितम् ।

पक्षे सुनौन्द्रेण नारदेन दिष्टे निर्दिष्टे समये नियमे द्रोपया सहास्रीन-
 मेकमन्यो यः पश्येत् स द्वादश वर्षाणि ब्रह्मचारी वने वसेदित्येवंरूप इत्यर्थः ।
 निविष्टैरात्मदारैर्द्रोपया भृशमाराधितानां पार्थिवनन्दनानां युधिष्ठिरादीनां
 परस्परं दिने दिने प्रेमभरोसुमूर्च्छं नन्वेकपत्नीकतया मेदोबभूवेत्यर्थः अत एव
 सुनौन्द्रेत्यादिपदानां विशेषणगत्या हेतुत्वात् पदार्थहेतुककाव्यसिङ्गासङ्कारः ।
 नारद उवाच । “पाञ्चालो भवतामेका धर्मपत्नी यश्चस्त्रिणी । यथा वीनात्मनोः
 आसथा नीतिर्विधीयतामित्युपक्रम्य । एवमुक्ता महात्मनी नारदेन मह-
 र्षिणा । समयं चक्रिरे राज्ञोऽन्योन्यं वशमागता” इति महाभारतम् ।
 समयः प्रपञ्चे भावासम्बन्धोः कालसंविदोः । सिद्धान्ताचारसङ्केतनियमावच्छरेत्
 चेति हेमचन्द्रः ॥ ४० ॥

इति । राजा दशरथः जनन्याः कौशल्या सुन्दर्या पितादीनाम् इष्टो-

राजा सशत्रुघ्नमनोलसम्
 प्रास्थापयतीर्यनिधेवद्याय ॥ ४१ ॥
 सरांसि शैलान् सरितश्च तोत्वा
 गच्छन्नहोनात्मजयैधितयैः ।

मिलितोत्पत्तिकी दर्शनं येन स तथा तं मातामहादीन् द्रष्टुमिच्छन्मित्रार्थः
 अथवा जननीगुरुत्वमिति कर्तृत्वसम्बन्धे वठौ मातामहादिभिर्दिदृक्षित-
 मित्यर्थः तथा मास्त्रन्तं सूर्यमतिक्रान्तम् अतिमास्त्रत् तेजो दधानं सूर्यवदति-
 तेजस्विनमित्यर्थः तथा सशत्रुघ्नं शत्रुघ्ननाम्ना सम्प्रत्यावृत्तेन सञ्चितं तस्य शत्रुघ्ने-
 नैव इन्द्रचरत्वादिति भावः तथा अनौलाः श्वेताः सप्तयोऽस्या मया स तथा तं
 भरतनामकं पुत्रं तीर्थानां श्राद्धाद्या निधेवद्याय सम्पन्नमिदमाय प्रास्था-
 पयत् श्राद्धाद्यि सम्पन्नम्वेतुं तन्मातामहावासं नन्दिग्रामं प्रेरयामासित्यर्थः ।
 तीर्थं श्राद्धाध्यक्षित्रीपायनारीरणःसु च । अवतारविजृम्भपामीपाश्याव-
 मन्निष्पत्ति मेदिनी ।

पक्षे स राजा युधिष्ठिरः शत्रुघ्नं शत्रुघ्नं निर्जित्य ब्राह्मणगवानयमात् शत्रु-
 घ्नत्वरम् अनौलसम् श्वेताश्वम् अर्जुनं तीर्थनिधेवद्याय हाह्वयवांश्च
 तीर्थानि निधेवितुं प्रास्थापयत् पूर्वोक्तसमयमङ्गादिति भावः । किञ्चूतं
 यतः जननीगुरुत्वम् इष्टावलोकं जनधातोर्भावे श्रोत्रादिकोऽनिप्रत्ययः स्त्रीत्वा-
 दौप् जननी जन्म तथा गुरुवस्तेषां वयोष्येष्ठानामित्यर्थः गौरवे बह्वचनं
 युधिष्ठिरस्येति यावत् इष्टां प्रियां द्रौपदीम् अवलोकयतीति तं कर्मयोग्यमिति
 षट् । ब्राह्मणगोधनापहतृन् चौरान् वारयितुमायुधग्रहणार्थमायुधानां
 प्रविश्य तत्र तदानीं युधिष्ठिरस्यैव पत्नीत्वेनाभिमतं द्रौपदीं दृष्टवन्मित्रार्थः
 तथा मास्त्रन्तं सूर्यः भरती दीपयतिः तयोर्द्वन्द्वः तावत्प्रतिक्रान्तम् अतिमास्त्र-
 ण्वरतं तेजोदधानम् अतितेजस्विनत्वात् बन्धुनिर्वाहितमपि तीर्थनिधेवद्यायैव
 प्रतिष्ठनाममित्यर्थः ॥ ४१ ॥

सरांसौति । सरांसि सरसीः शैलान् पर्वतान् सरितोमदीश्च तोत्वा उड्डुष्य

वीरः किरौटी स्वमुखोपगूढ

चित्राङ्गदः सातिशयं विरेजे ॥ ४२ ॥

प्राप्य प्रभासम्यदमिष्टयोमि

मातामहस्थानमुपेत्य राष्ट्रम् ।

गच्छन् सातामह्यावासमितिशेषः 'तथा अह्वीनोऽन्यूनो य आत्मजयः कनसीन-
श्रीकण्ठं धेनु एधिता वर्जिता श्रौर्यस्य स तथा अतिजितेन्द्रिय इत्यर्थः अह्वीनो
सह्यन् आत्मा धेयां ते अह्वीनात्मानो महाकायास्तेषां जयेनैधितश्रीरिति वा ।
'आत्मा पुंसि स्वभावेऽपि प्रयत्नमनसोरपि । हृतावपि मनीषायां शरीरमह्वी-
रपि' इति मेदिनी । तथा किरौटी धृतमुकुटः तथा स्वभुजाभ्यां उपगूढे चित्रा-
ङ्गदे विचित्रकैयूरी धेनु स तथा तादृशो वीरो भरतः, धीर इत्यपि कश्चित् पाठः,
सातिशयं विरेजे अधिकं शुशुमे ।

पक्षे वीरः किरौटी अर्जुनः तीर्थभूतान् सरःप्रभृतीन् तीर्त्वा गच्छन् गङ्गा-
हारमिति शेषः तत्र अह्वीनां नागानाम् इनस्य इन्द्रस्य कौरव्यनामकस्तेत्यर्थः
आत्मजया कन्यया उलूपीनाम्ना इत्यर्थः एधितश्रीः उलूपोपरिग्रहितातिशो-
भमाश्च इत्यर्थः तथा स्वेन स्वयत्नेन अतिरूपवर्तो हृष्टा स्वाभिलाषं प्रकाशयेत्यर्थः
भुवि याणो उपगूढा गृहीता चित्राङ्गदा तवास्त्री मणिपुरन्दपकन्या धेनु सः
कृतचित्राङ्गदापाणिग्रहण इत्यर्थः तादृशः सन् सातिशयं विरेजे । "रमणी-
यमि चित्राणि वनानि च सरांसि च । सगिताः सागरांश्चैव देशानपि च
भ्रमन्त । मुखान्यपि च तीर्णानि" इत्यादि महाभारतम् ॥ ४२ ॥

प्रत्येति । स भारतः प्रभासम्यदं पूर्वाक्तकिरौटाङ्गदादिभूषणेन शोभा-
सम्पत्तिं प्राप्य इष्टयोगि अभौष्टयुक्तं मातामहस्थानरूपं राष्ट्रं कैकयराज्यम्
उपेत्य अच्युतेन श्विरस्वभावेन दौष्टिभृता कैकयनृपेण सन्तोषितः श्विरभुज्यन्-
मेनाक्षिङ्गवादिभिराङ्गादितः सन् सुमद्राणां सुष्टुकन्याखानाम् अधिगमः
प्राप्तिर्यत्नं तम् उत्सवं लीभे अतिमाङ्गलिकमहोत्सवं प्रापित्यर्थः ।

पक्षे सोऽज्जुनः प्रभासं नाम पदं प्रदेशं तीर्थमित्यर्थः प्राप्य । "पदं ब्रह्मे च

सन्तोषितः क्षौणिभृताच्युतेन

लेभे सुभद्राधिगमोत्सवः सः ॥ ४३ ॥

प्रसूत्या पारिजातस्य पूरः क्षीराब्धुधेरिव ।

रेजे सौभद्रसन्तानलब्ध्या शीतरुचोन्वयः ॥ ४४ ॥

कमनीयतया पुष्यन्नन्द्युं सर्वदेहिनाम् ।

वाक्ये च व्यवसायप्रदेशयोः” इति मेदिनी । ततश्च दृष्टयोगि रामकृष्णाद्य-
भीष्टजनयुक्तं मातामहस्य कुन्तीजनकस्य शूरस्य तद्वंशस्येत्यर्थः स्थानरूपं राहुं
हारकाराण्यम् उपेत्य श्रीकृष्णानुरोधेनेति शेषः क्षौणिभृता कूर्मसूत्या धरणी-
धरेण क्षौणिस्त्र्यजनपालयिता वा अच्युतेन हरिणा । “अच्युतस्तु हरो पुंसि
स्त्रिष्वि त्रिष्वि”त्युभयत्रापि मेदिनी । सन्तोषितः रैवतकगिरी शीतवादिना-
दिभिः सम्मानितः सन् सुभद्रा नाम वसुदेवसुता तस्या अधिगमेन उत्सवं
लेभे सुभद्रां परिणीतवानित्यर्थः ॥ ४३ ॥

प्रसूत्येति । पारिजातस्य देवतकविशेषस्य प्रसूत्या प्रसवेन पुष्यादिनेत्यर्थः
क्षीराब्धुधेर्दुग्धसमुद्रस्य पूर ओष इव तस्य पारिजातप्रथमोत्पत्तिस्थानत्वादिति
भावः असौ अशीतरुच उष्णरश्मेरन्वयो वंशः सूर्यवंशप्रसूतो भरतः भद्र-
सन्तानस्य कल्याणपरम्परायालब्ध्या लाभेन रेजे शुशुभे ।

पक्षे शीतरुचश्चन्द्रस्थान्वयोऽर्जुनः सुभद्राया अयं सौभद्रः तादृशी यः
सन्तानोऽपत्यम् । “सन्तानः सन्ततो गोत्रे स्यादपत्ये सुरद्रुमे” इत्युभयत्र
मेदिनी । तस्य लब्ध्या अभिमन्युनामकपुत्रप्राप्त्येत्यर्थः रेजे सुसुदे हारकायां
सुभद्रां परिणीय तत्र संवत्सरमुपित्वा पुष्करतीर्थेऽवशिष्टसमयं गमयित्वा
सुभद्रासहित एव इन्द्रप्रस्थं गत्वा तत्राभिमन्युं लब्ध्वा सुसुदे इति भार-
तैकवाक्यतया प्रतिफलितोऽर्थः । अन्यत् समानम् । उपमालङ्कारः

स राजनन्दनो रेजे कामदेव दूतापरः ॥ ४५ ॥

इति राघवपाण्डवीये महाकाव्ये

द्वितीयः सर्गः ।

कमनीयेति । स राजनन्दनो भरतः अपरो द्वितीयः कामदेव इव कम-
नीयतया सौन्दर्येण सर्वदेहिनां नन्दयुमानन्दं पुण्यं जनयन् सन् रेजे शुश्रूमे ।

पक्षि स राजनन्दनोऽर्जुनः यथा राज्ञो युधिष्ठिरस्य नन्दयतीति नन्दनः ।
सो नन्दादेरिति कर्त्तारं जनः । युधिष्ठिरस्यातिप्रिय इत्यर्थः सोऽभिमान्युः
रेजे श्रेष्ठं समानम् । उपमा ॥ ४५ ॥

इति श्रीभगवद्भक्तकवागीशमहाचार्यविरचितायां राघवपाण्डवीय-
महाकाव्यटीकायां कपाटविपाटिकाख्यायां द्वितीयः सर्गः ।

तृतीयः सर्गः ।

स राजाभिमतो लोके विजयोजितविक्रमः ।

हरिसारथिनाभ्येत्य याचितोऽभूद्विवोवनम् ॥ १ ॥

इदानीं रामवनप्रयागे वर्णयितव्ये तत्प्रयोजकं कैकये दशरथस्य वरहवहानं प्रकटयितुं रामादिजननः पूर्वं कृतमपि देवासुरयुगे दशरथस्य देवपक्षसाहाय्यं सम्प्रत्युत्थापयति

स इति । राजा दशरथः हरिरिन्द्रस्य सारथिना मातङ्गिना इन्द्रादि-
प्रेरितेनेत्यर्थः अभ्येत्यागत्य अभ्योषायामिति शेषः दिवः स्वर्गस्य तिमिध्वजा-
दिभिरुपद्रुतस्येत्यर्थः अवनं रथं याचितः प्रार्थितोऽभूत् । तदानीमन्धेऽपि
राजानः स्थितास्तान् विहाय दशरथस्याभ्यर्थने हेतुभूतं विशेषणमात्रं विजयेन
समस्तनृपगणपराजयेन ऊजितोविक्रमः पराक्रमो यस्य सः अत एव लोके
भुवने अभिमतः अतिशूरत्वेन सम्मतः । अत्र दशरथस्याभ्यर्थनं प्रति विशेषण-
व्यस्य हेतुत्वात् काव्यलिङ्गालङ्कारः ।

पक्षे लोके अजितं उपार्जितो विक्रमो यस्य सः तथा राज्ञो युधिष्ठिर-
स्याभिमतः सम्मतः यमुनाविहारयेति शेषः । “आमन्त्रा तो धर्मराजमनु-
ब्राव्य च भारत” इति भारतीयात् । स विजयोऽर्जुनः । “विजयः स्वाज्ये
पार्थ” इति विश्वः । हरिर्वायुः सारथिः सखा यस्य स तथा तेन । ‘यमा-
निसेन्द्रचन्द्रार्कविष्णुसिंहांशुवाजिषु’ । ‘शुकादिकपिमेकेषु हरिर्ना कपिष्वे
त्रिषु’ इत्युभयव्याप्यमरः । हरिसारथिना वज्रिना ब्राह्मणरूपेणेत्यर्थः अभ्येत्य
दिवः स्वर्गस्य स्वर्गाधिपतेरिन्द्रस्येत्यर्थः वनम् इन्द्रसुहृत्तक्षकादिनिवासस्थानत्वा-
दिन्द्ररथस्यैवं खाख्यनामकमरुतं दग्धमिति शेषः । याचितोऽभूत् । पुरा
किञ्च । श्लोकिकपयस्त्रे दुर्वाससान्धरतप्रक्षिप्यमाणसन्तताण्डधारासमुपयोगेन
सम्बन्धमन्दाग्निर्भगवानग्निः खाख्यवनदहनं तत्प्रतिशारं मन्यमानः यमुना-
विहारं समाप्य एकान्ते कृत्वा स च निवस्यमर्जुनं अभ्येत्य तत् याचितवानिति
भारतकथा आदिपर्वाणि २२३-२२७ अध्याये ॥ १ ॥

क्रामन् दिवं कीर्त्तिभिरर्जुनोऽथ

तन्नोतवलाहरिणा रथेन ।

नरः स साक्षादिव गाण्डिवेन

चकार भीतिं धनुषा परेषाम् ॥२॥

स देवदत्तोद्धतवीर्यसम्प-

दक्षोणवाणोज्ज्वलतूणधारो ।

क्रामन्विति । अथ मातलियाचनानन्तरं कीर्त्तिभिरर्जुनः “अर्जुनः ककुभौ पार्थे कार्तवीर्यमयूरयोः । मातुरेकसुतेऽपि स्यात् पुलिङ्गे धवलोऽपिच” इति मेदिनौ शुभः अतियशस्वोत्थयः । ‘धवलोऽर्जुनः’ इत्यमरः । स दशरथः तेन मातलिना नीता नुवाः अत एव वलान्तः समर्थं गच्छन्तो हरयोऽप्या यत्र स तथा तेन रथेन इन्द्रपेरितेनेत्यर्थः दिवं स्वर्गमाकाशं वा क्रामन् गच्छन् सन् कैकयौसहित इति शेषः रामायणे (व) तथैवोक्तत्वात् धनुषा परेषां शत्रूणां तिमिष्यजादीनां भीतिं चकार अस्य प्रतापातिशयमुपमया व्यनक्ति नर इति गाण्डिवेन धनुषा शार्ङ्गोत्थयः साक्षादरोविष्णुरिव यथा शार्ङ्गधनुषा विष्णु-
दैत्यानां भयं चकार तथेत्यर्थः प्रतापातिशयं प्रकटयामासेति भावः । “नरो-
मर्त्योऽर्जुनेऽप्युते” इति “गाण्डोवगाण्डिवो चापमात्रे पार्थधनुष्यपि” इतिच
हेमचन्द्रः ।

पक्षे अथ वज्रिप्रार्थनानन्तरं कीर्त्तिभिर्दिवं स्वर्गं क्रामन् पूरयन् कीर्त्त्या
स्वर्गोऽपि गीयमान इत्यर्थः साक्षादिव नरो नरनामकस्य भगवन्पारायणांशस्था-
वतारः सोऽर्जुनः कृष्णेन सहिति शेषः तेन वज्रिना नीतः वरुणादानीय दत्तः
तथा वलान् विक्रामन् हरिर्बानरोयत्र स तथा वानरकेतन इत्यर्थः सच सहिति
विशेषणसमासः तेन रथेन तथा गाण्डिवेन गाण्डिवनामकेन धनुषा वज्रि-
दत्तेनेति शेषः उपलक्षितः सन् परेषाम् अन्येषां खाण्डववनवासिनां भीतिं
चकार वज्रिदत्तरथगाण्डिबादिसम्पत्तः सन् तद्दृष्टमानखाण्डववनवासिनां
परितः पलायननिरोधेन भयं चकारेत्यर्थः ॥ २ ॥

स इति । देवैरिन्द्रादिभिर्दत्ता उद्धता उद्भिता वीर्यसम्पत् सामर्थ्याति-

द्विषद्विजिह्वोद्यवनं स्वबाहु

प्रतापरूपे ज्वलने जुहाव ॥३॥

निजविक्रमनिर्धूतपर्जन्यशरसन्ततिः ।

स पन्नगांस्तार्क्ष्यं ब्रूव द्रावयामास दानवान् ॥४॥

अयो यक्षो सः देवैर्वर्जितशोभ्यातिशय इत्यर्थः तथा अश्वीणाः महान्तो ये बाह्याः सौवर्ज्यल उद्दीप्तो यसून इष्टुषिर्ल धारयतीति अश्वीणवाचीज्वलतूष-
धारी स दशरथः द्विपन्तः शत्रव एव द्विजिह्वाः हिंसत्वात् सर्पादीनामुर्ध्वं
मयसुरं वनमिव वनं समूहं खल्य बाह्वोः प्रतापरूपे पराक्रमानिधौ ज्वलने
वज्रो जुहाव दूतवान् निजभुजप्रतापेन शत्रुकुलं जघानित्यर्थः । अत्र द्विपन्तं
द्विजिह्वारोपात् बाहुप्रतापे च वज्रित्वारोपाद्रूपकालङ्कारः ।

पक्षे सोऽर्जुनः द्विपन्तो विप्रोदमनादिना हिंसन्तो ये द्विजिह्वाः सर्पाः ।
“तथेवोरगसङ्घाताः पाण्डवस्य समीपतः । उत्तजन्तोविप्रं चोरं निष्येतु-
र्ज्वलितानना” इति मारतोयात् । तेरुग्रं मयदं यदनं खाख्यं तत् खल्य
बाह्वोः प्रतापं रूपयति प्रकाशयतीति । कर्मिणो वज्रित्ति कर्त्तरि खट् ।
तस्मिन् ज्वलने वज्रो जुहाव वज्रिना खाख्यं दाहयामासित्यर्थः, वज्रोः पूर्व-
झोकीकृतप्रतापवर्धकत्वं तद्विशेषणेन ज्ञापयति किन्भूतः देवित्यादिः देवैश्च
वज्रिना दत्तो सहतवोर्यसम्पन्न अश्वीणोर्निर्न्तरथेपि अयमगच्छद्विर्वाक्यै-
रुज्वलः पूर्वसूखश्च तो धारयतीति देवदत्तोदतवोर्यसम्पदश्वीणवाचीज्वल-
तूषधारी वज्रिनास्य वोर्यं वर्जितम् अश्वयवाख्यपूर्वसूखश्च दत्त इत्यर्थः । देव-
दत्तेन तवामकशङ्केन तवादीनेत्यर्थः सहता प्रकटिता वोर्यसम्पत् यस्य स इति
वचनस्य मनोरमं खाख्यवदाहसमर्थेऽर्जुनस्य देवदत्तशङ्काभावात् तत्परमैव
मयदानवेन विन्दुशरसः सकाशादानोयार्जुनाय देवदत्तशङ्कस्य दत्तत्वात् ॥ ३ ॥

निधिति । निजविक्रमेण स्वपराक्रमेण निर्धूता विपरीकृता पर्जन्यस्य
इन्द्रस्य शरसन्ततिर्येन सः इन्द्रशरकार्यं दानवविद्रावणं खल्यैव कुर्वन्मित्यर्थः स
दशरथः पन्नगान् नागान् तार्क्ष्यं गरुडं एव दानवान् असुरान् द्रावयामास
ताडितवान् । ‘पर्जन्यो रसदन्देन्द्रो’ इत्यमरः । निजविक्रमेण निर्धूता

दिवः स कृत्वामयशान्तिमेवं
 प्रणीतगुप्तिर्हरिणा कृतश्रीः ।
 पुनः प्रपेदे निजमेव राष्ट्रं
 रामाननालोकनलम्पटात्मा ॥५॥

पर्यन्त इव ध्वनदम्बुदहृष्टिरिव श्ररसन्ततिरसुरसुक्तवाद्यपरम्परा येन स इति
 केचित् ।

पक्षे निजविक्रमेण निर्धूताः पर्यन्त्या इन्द्रप्रेरितध्वनयेषां यथा तादृशी
 श्ररसन्ततिर्यस्य सोऽर्जुनः तार्क्ष्यीं गरुड इव तार्क्ष्यवदतिप्रतापोत्यर्थः सपन्नगान्
 दानवान् पन्नगान् दानवाञ्छेत्यर्थः द्रावयामास वज्रो गालयामास इन्द्रप्रेरितान्
 मेघान् वायवर्षेर्निराकृत्य पलायमानान् पन्नगादीन् वायुनावरुध्य वज्रो
 दाहयामासेत्यर्थः । उभयत्राप्यपमालङ्कारः ॥ ४ ॥

दिव इति । एवं पूर्वोक्तप्रकारेण दिवः स्वर्गस्य आमयशान्तिम् उपद्रव-
 निवारणं कृत्वा प्रणीता विहिता गुप्ति रक्षा येन सः तथा हरिणा इन्द्रेण
 परितुष्टेन सतेति शेषः कृता पुरस्कारदानेन श्रीः शोभा यस्य सः तथा रामायाः
 सङ्गतायाः कैक्या आननालोकने लम्पटः साभिलाषः आत्मा यस्य स युद्ध-
 अभापनयनाय श्रुश्रूषणायां कैकयी सातुरागं पश्यन्नित्यर्थः स दशरथः पुन-
 र्निजमेवराष्ट्रम् अयोध्याराज्यं प्रपेदे प्राप । केचित्तु रामस्थाननालोकन-
 लम्पटालेत्याहु स्तत्र मनोरमम् असुरसंग्रामात् परमेव रामाद्युत्पत्तेः ।

पक्षे एवं पूर्वोक्तरीत्या प्रणीता कृता गुप्तिः खाखडवं दहतो वज्रो रक्षा येन
 सः, तथा हरिणा कृष्णेन कृता श्रीयस्य सः कृष्णसहित इत्यर्थः, हरिणा
 इन्द्रेण वज्रिना वा कृतश्रीरिति वा तादृशः सोऽर्जुनः मयस्य मयनामकदानवस्य
 शान्तिं कृत्वा श्ररणागतं मयदानवं वज्रिदाह्राद्रुद्धित्वेत्यर्थः रामायाः द्रोपद्याः
 समद्रायाश्च आननालोकने लम्पट आत्मा यस्य सः वनितामुखं द्रुष्टुमुक्तकथमानः
 सन् इत्यर्थः दिवः स्वर्गात् स्वर्गायवनात् खाखडादित्यर्थः पुनर्निजमेव राष्ट्रं
 इन्द्रप्रसन्नं प्रपेदे ॥ ५ ॥

स्वर्गमार्गस्य मित्रं या साभर्तृवरयोगतः ।

तुतोष वनिता भक्तिविनमत्तनुमध्यमा ॥६॥

महार्घमुक्तामयसंविधान-

प्रकामरम्या मणिदारुचित्रा ।

सभा कुमाराधिगता नृपेण

भेजे सुधर्मेव सुराधिपेन ॥७॥

स्वर्गेति । या स्वर्गमार्गस्य स्वर्गमार्गगमनस्य मरणस्येत्यर्थः मित्रं हेतुः रामवनवासद्वारा तात्कालिकमरणजनकेत्यर्थः सा मध्यमा वनिता पद्मौ कैकेयो भर्तुः स्वामिनः सकाशात् वरयोरभोषितयोर्योगतोलाभात् । “वरो जामातरि पत्यो देवतादेरभोषिते” इति मेदिनी । सेवासन्तोषिताद्वाच्यो वर-
इयं प्राप्येत्यर्थः भक्त्या अनुरागेण विनमन्ती प्रहोभवन्तो तनुयन् क्रियायां तद्यथा तथा, तुतोष मुमुदे वरयोरेकेन रामवनवासं हितौघेन भरतस्य राज्यं याचि-
ष्यते ।

पक्षे । या स्वर्गमार्गस्य स्वर्गवर्त्मविहारस्य मित्रं सहायः । दिशि ज्योति-
रजरमारमेतामित्यादिश्रुतेः । ससा वनिता द्रोपदी भर्तृवरस्य स्वामिश्चि-
ह्वाजुनस्य योगतः सम्बन्धात् तुतोष चिरादजुनं प्राप्य मुमुदे इत्यर्थः किन्तुता
भक्त्या विनमन्ती चासौ तनुमध्यमा लीयमध्या वेति सा, विशेषणयोः कर्म-
धारयः ॥ ६ ॥

महार्चति । नृपेण दशरथेन महार्घमुक्तामयं महामूल्यमुक्तावहुलं यत्
संविधानं तोरणादिरचना तेन प्रकामरम्या अतिरमणीया तथा मन्त्रि-
दारुभिश्च चित्रा विचित्रिता आश्चर्यरूपा वा तथा कोः पृथिव्याः नाराः
कन्दर्पा इव कुमाराः सुन्दरपुरुषाकौरधिगता व्याप्ता । कुमारेः रामादिभि-
रधिगतेति व्याख्यानं न कविवहं देवासुररुद्राणां प्रतिनिष्ठैः प्राप्तामाश-
नुत्पत्तेः । तादृशौ सभा सुराधिपेनेन्द्रेण सुधर्मा देवसभा इव भेजे प्रविष्टा संघा-
माप्रतिनिष्ठस्य सभां प्रविशेतित्यर्थः । “स्यात् सुधर्मा देवसभे”त्यमरः । साधि
महार्घाद्विशेषणवती कुमारेण कार्तिकेयिनाधिगता च भवति ।

दृष्टावाप्तिकृतोपायः स देवर्षिकृतादरः ।

भीमोद्यमपरः काले जरासन्धारितामगात् ॥८॥

वृद्धभावं गतस्यापि तस्य पृथ्वीपतेः परैः ।

दुष्टप्रधर्ष्यमभूत्तेजो नैदाघस्येव भास्वतः ॥९॥

पथे । महावीरं सुक्ता यस्यां सा तथा मयस्य खाखवदाह्वद्वितस्य मय-
दानवस्य यत् संविधानं श्रित्यकौशलं तेन प्रक्रामरम्भा कुमारादुर्जनादधिगता
अर्जुनरक्षितमयदानवनिर्मितत्वादर्जुनप्रभावादेव लभ्येत्यर्थः तादृशी सभा
युधिष्ठिरस्य धेजे प्राप्ता । श्रेष्ठं समानम् । उपमालङ्कारः ॥ ७ ॥

वृद्धेति । वृद्धस्य सत्तायमिच्छितस्य अवाप्तो प्राप्तो कृत उपायः यथादि-
क्षाधनं येन स तथा देवैः ऋषिभिश्च कृतादरः कृतसम्मानः, तथा भीमो मय-
जुरो य उद्यम आरम्भः युद्धायमुष्ठानं तत्परः स दशरथः काले समये जराया
वार्द्धक्यस्य सम्भारितां सम्भवारित्वं अगात् काले वृद्धो बभूवेत्यर्थः ।

पथे । देवर्षिणा नारदेन कृतादरः आदरेण कथितपाण्डुसन्देश इत्यर्थः,
अतएव वृष्टस्य राजसूयाख्ययागस्यावाप्तो कृतोपायः कृततदुपायचिन्तनः तथा
भीमस्य भीमसेनस्य भातुर्य उद्यमः पराक्रमाङ्गारः तत्परः सन् स युधिष्ठिरः
काले जरासन्धस्य मगधराजस्य अरितां शत्रुताम् अगात् भीमद्वारा जरासन्धं
अतवानित्यर्थः । मर्दयं राजसूययज्ञमाहरेत्वेति पाण्डुसन्देशं नारदाच्छ्रुत्वा
कथं स यज्ञोभवेदिति तदुपायं चिन्तयन् कृष्णमानाद्य ततश्च जरासन्धविना-
शमन्तरेण स न भवेदिति निश्चयं सकृण्वो भीमार्जुनौ तत्र प्रेषयित्वा भीमेन
तं घातयामासेति भारती मारती । अल स इति बुद्धिस्त्यपरावर्तिना तत्कन्देन
युधिष्ठिरः सकृत्तत्वादुच्यते ॥ ८ ॥

वृद्धेति । वृद्धभावं वृद्धत्वं गतस्य प्राप्तस्यापि तस्य पृथ्वीपतेः राज्ञो दृष्टरथस्य
तेजः नैदाघस्य ग्रीष्मशालीनस्य भास्वतः सूर्यस्येव परैः अमृभिर्दुष्टप्रधर्ष्यम्
अमृतिकमजौयम् अभूत् । उपमालङ्कारः ।

पथे वृद्धस्य यो भावः स्वभाव इत्यर्थः तं गतस्यापि तस्य पृथ्वीपतेर्बुद्धि-
ष्ठिरस्य राजसूयार्थं दिक्षां जयाय प्रवर्त्तमानस्येत्यर्थः तेजः परैरन्यैर्दुष्टप्रधर्ष्य-
मभूत् । अन्यत् समानम् ॥ ९ ॥

यथाश्वमेधेन पुरामरुत-

स्तथा परं यष्टुमियेष भूपः ।

स राजसूयेन यथा च पूर्वं

राजा हरिश्चन्द्र उदारकीर्तिः ॥१०॥

स चतुरङ्गयुतं व्यसृजद्विषा-

मनुजवर्गमधृष्यमुदायुधम् ।

इत्थं रामचनप्रयाणप्रयोजकं देवासुरसंग्रामादिकं वर्णयित्वा सम्प्रति रामा-
दिर्गणेषु भगवन्मारायणस्य पुत्रीभावे मूलभूतं यथादिकृतं दशरथस्य पुत्राति-
शयं वर्णयितुमारभते यथेति । उदारा मरुतो कीर्तियस्य स तथा । ‘उदारी
दातुमश्नतोः’ इत्यमरः । स भूपो राजा दशरथः अश्वमेधेन यज्ञविशेषेण
परं परमेश्वरं विष्णुं यष्टुं पूजयितुम् इयेष अभिललाप । अश्वोपनिनोति यथा
पुरा पूर्वं मरुतो नृपविशेषोऽश्वमेधेन परं यष्टुमियेष यथाच पूर्वं राजा
हरिश्चन्द्रो राजसूयेन यज्ञविशेषेण यष्टुमियेष तथेत्यर्थः मरुतहरिश्चन्द्रयोरिव
तस्य यशोऽतिसम्पन्नमानासौदित्यर्थः । अश्वोपमानयोरनेकतयात् माश्वोप-
मेयम् । ‘माश्वोपमा यदेकस्योपमानं बहु दृश्यते’ इति लक्षणात् ।

एवं स भूपो युधिष्ठिरः अश्वमेधेन मरुतो यथा राजसूयेन हरिश्चन्द्रो यथाच
तथा राजसूयेन परमुत्कृष्टं यथा स्यात्तथा यष्टुमियेष स्तपितुः पाण्डोः
सुचिरमिन्द्रलोकवासाय राजसूयं यज्ञं कर्तुं मारिमे इत्यर्थः । श्रेयं समानम् ॥१०॥

सचेति । प्रकारः पूर्वापेक्षया समुच्चये । स दशरथः तुरङ्गयुतम् अश्वमेधा-
खम्भनौयाश्वसहितं द्विषा शत्रुणा जात्याश्रयणादेकवचनम् अधृष्यम् अनति-
क्रमणीयम् उदायुधम् उत्थापितास्त्रं मनुजवर्गं अश्वरथक्रमानुव्यसमूहं क्षितिपरि-
क्रमणाय पृथिवीभ्रमणाय व्यसृजत् प्राक्षिण्योश्च क्षितिं परिभ्रमन्त-मश्वं रक्षितुं
मनुजवर्गं नियुक्तवानित्यर्थः ततो मनुजवर्गात् तद्वारित्यर्थः असुमा दशरथेन
क इव नाम परः कीवाश्वापहारो शत्रुर्न पराजितः न विजितः अश्वमपहृतुं-
भागतः सर्व एव पराजित इत्यर्थः ।

क्षितिपरिक्रमणाय ततोऽमुना

क इव नाम परो न पराजितः ॥ ११ ॥

आप्राच्याज्जङ्गुकन्याजलभरजनिताडम्बरादम्बुराशे

राच प्रत्ययचैवानिलललितलतास्पन्दिनश्चन्दनाद्रेः ।

आपाश्चात्याञ्च लक्ष्मीपतिरचितनिजावासमुद्रात्समुद्रा-

दाच स्वःसोदरेभ्यस्तमुदजुषत भूरुत्तरेभ्यः कुरुभ्यः ॥ १२ ॥

पक्षे स युधिष्ठिरः चतुर्भिरङ्गेः सेनाङ्गेर्हत्यादिभिर्युतं युक्तम् । ‘हस्त्यश्च-
रथपादातं सेनाङ्गं स्याच्चतुष्टयम्’ इत्यमरः । द्विषां शत्रूणाम् अष्टयम् उदा-
युधम् अनुजवर्गं स्वकनिष्ठभोमार्जुनादिकं क्षितिपरिक्रमणाय राजसूयाङ्ग-
करग्रहणार्थं समग्रां पृथ्वीं परिक्रमितुं व्यसृजत् ततस्तैरनुजवर्गैरमुना युधि-
ष्ठिरैश्च क इव नाम परो न पराजितः सर्वानपि राज्ञः पराजित्य तेभ्यः करो
मृह्योत इत्यर्थः । तत इति तृतीयायास्तसिः । द्रुतविलम्बितं वृत्तम्, ‘द्रुत-
विलम्बितमाह नभो भरो’ इति लक्षणात् (कुन्दीमञ्जरी द्वितीयस्तवकः) ॥ ११ ॥

आप्राच्यादिति । जङ्गुकन्यायाः गङ्गायाः जलभरेण प्रवाहेण जनिता
आडम्बरः संरम्भः तरङ्गचापल्यमिति यावत् यस्य तस्मात् । “आडम्बरन्तु
संरम्भे ष्ठङ्गिते तूर्यनिस्त्रने” इति हेमचन्द्रः । प्राच्यात् पूर्वदिग्वर्तिनोऽम्बुराशेः
समुद्रात् आप्राच्यसमुद्रपर्यन्ता भूःपृथिवी तं दशरथम् उदजुषत सिषेवे ।
तोदादिकस्य जुषधातोर्लङोरूपम् । यद्यपि दक्षिणसमुद्र एव जाङ्गवी सङ्गता
न पूर्वसमुद्रे तथापि तत्सङ्गमस्य पूर्वसमुद्रनैकाद्यादेवसुक्तं, तथा प्रत्यग्रोऽभि-
नवो यक्षैलानिलः चेतमासौयानिलः दाक्षिणात्यानिल इत्यर्थः तेन ललिता-
ञ्चलिता या लतास्तासां स्पन्दश्चलनं विद्यते यत्र तस्माच्चन्दनाद्रेर्मलयाचला-
दाच भूतम् उदजुषत । तथा लक्ष्मीपतिना कृत्वेन रचितस्य रचयिष्यमाख-
स्येत्यर्थः निजावासस्य सूद्रा परिस्थितियेव तस्मात् भविष्यद्धारवतोपुरो-
पलक्षितादित्यर्थः तथा पश्चिमदिग्वर्तिनः समुद्राश्च आप्राच्यपर्यन्ता च

कुमारशक्त्या करदोक्ततायां

क्षितावपश्यन् स्वभुजेन साध्यम् ।

अजातशत्रुर्नियमेन राजा

यज्ञैर्दिवं जेतुमुवाह दोक्षाम् ॥ १३ ॥

भूक्षम् उदजुषत । दशरथराज्यसमये हारकाया अजननात् रक्षितेति आश्र-
सायां भूतसामान्यविहिताश्चेति भविष्यति क्तप्रत्ययः । तथा स्वः स्वर्गस्य
सोदरेभ्यः सदृशेभ्यः उत्तरेभ्यः कुरुभ्यः सुमेरोरुत्तरदिग्वर्त्तिकुशवर्षेभ्यश्च आ तत्-
पर्यन्ता भूक्षम् उदजुषत अत्र पक्षे भूपदं भूस्थितराजसमूहपरम् इत्थं षतुःसोमा-
वच्छिन्नभूमिस्थिता राजानः सर्वेऽपि तच्छासकमनुमान्य तदीयाश्च न जगद्-
वित्यर्थः । अत्राभिविधावाङ् सोमाभिव्याप्तोराडिति आरादादित्वात् आरा-
दाद्यैरिति तद्योगे सर्वत्र पञ्चमी ।

पक्षे तं युधिष्ठिरमित्येव विशेषः युधिष्ठिरः सर्वां पृथिवीं वशीकृत्य करं
जग्राहिति भावः । सग्वराड्गमिदम् । “सभूर्याणां तथेण त्रिमुनियतियुता
सग्वराकोतितेयम्” इति लक्षणात्, छन्दोमञ्जरी २५ स्तवकः ॥ ११ ॥

कुमारिति । अजातः शत्रुयस्य स राजा दशरथ कुमारानाम् अश्ववार-
सैन्यानां शक्त्या बलेन करदोक्ततायां करं राजग्राह्यभागं ददातीति करदा
अकरदा करदाकृता इति करदोक्तता अभूततद्भावे चित् तयौविधायां क्षितौ
“कुमारः स्याच्छुके स्कन्दे युवराजिऽश्च वारके” इति मेदिनी । स्वभुजेन निज-
बाहुबलेन साध्यं कर्तव्यम् अपश्यन् निजभुजसाध्यस्य ससैन्यसाधनाच्चिह्नतः
सञ्चित्यर्थः यज्ञैरश्वमेधादिभिर्दिवं स्वर्गं जेतुं नियमेनयज्ञविध्युक्तनियमेन दोक्षाम्
उवाह भजे अश्वमेधयज्ञे दोक्षितो बभूवेत्यर्थः । कुमारस्य रामस्य शत्रवेति
व्याख्यानमसङ्गतं तदानौ रामाद्यनुत्पत्तेः ॥

पक्षे अजातशत्रुयुधिष्ठिरौ राजा कुमारानां युवराजानां भौमादीनां शक्त्या
करदोक्ततायां सर्वतोऽग्रहीतकरायां क्षितौ स्वभुजेन साध्यम् अपश्यन् राज-
सूयाङ् सर्वतः करग्रहणं स्नातृभिः प्रतिनिधिभिर्निष्यादयच्चित्यर्थः यज्ञैराज-
सूयाङ्छेर्दिवं जेतुं पितुः सुचिरमिन्द्रलोकवासं सम्पादयितुम् । राजसूयस्य

विधिमनुचरन् प्राग्वंशस्यस्तथा स महीपति-

व्यतनुत हविर्धारावृष्टिं त्रिपिष्टपतुष्टये ।

सलिलममलं काले काले यथा विसृजन्नपि

ध्रुवमनृणतां प्राप्तो नाद्याप्यमुष्य पुरन्दरः ॥१४॥

स तर्पयामास दिवं हविर्भि-

द्विजेन्द्रमुस्यानपि दक्षिणाभिः ।

वसुप्रदानैर्वसुधामशेषां

यशोभिरुच्चैर्भुवनानि सप्त ॥१५॥

सर्वजज्ञेभ्यः प्राधान्यात् यज्ञैरिति गौरवे बहुवचनम् । दीक्षाम् उवाच राज-
सूये दीक्षितो बभूव ॥ १३ ॥

विधिमिति । विधिं यद्योक्तविधानम् अनुचरन्नुगच्छन् यथाविधानानु-
सारोत्थः स महीपतिर्दशरथः पक्षे युधिष्ठिरस्य प्रान्वशोनामहवनीय-
वस्त्रधिकरणगृहात् पूर्वभागवर्तिसदस्ययजमानादिस्थित्यर्थं गृहम् । “प्राग्वंशः
प्राग्वंशविर्गोद्धात्” इत्यमरः । तत्र तिष्ठतीति प्रान्वंशस्यः सन् तिपिष्टपानां
देवानां सन्तोषाय स्वर्गवाचकस्य त्रिपिष्टपशब्दस्य देवेषु लक्षणा हविर्धाराया
वृष्टिं त्यागम् अथैव वर्षणं तथा व्यतनुत विस्तारयामास यथा पुरन्दर इन्द्रः
काले काले यथासमयम् अमलं स्वच्छं सलिलं विसृजन्नपि वर्षेणपि मर्त्यलोके
इति शेषः ध्रुवम् अद्यापि असुखं दशरथस्य पक्षे युधिष्ठिरस्य अमृततां निष्कुर्य न
प्राप्तः ध्रुवसुरप्रेक्षायाम् एकदा तस्य महीपतेर्हविर्धारावृष्टिमुपयुज्य तस्मिन्नुद्यार्थ-
मिवाद्यापि पुरन्दरो जलं वर्षेतीत्युत्प्रेक्षा तयाच हविर्धारावृष्टेरभिप्रभृतत्वं
ध्वन्यते । अथच हविर्वृष्टिं सकृदनुभूय प्रतिदानतया तत्किञ्चन जलस्य अस-
कृद्द्वयं युज्यते । हरिश्चोक्तमिदं “नसमरसलागः पद्मेदेह्यैर्हरिणोभता”
इतिलक्षणात् ॥ १४ ॥

स इति । स दशरथः पक्षे युधिष्ठिरस्य हविर्भिर्द्विर्द्विर्द्विं स्वर्गं लक्षणाया
स्वर्गोद्यान् देवानित्यर्थः तर्पयामास अर्पययत् तथा शिवेन्द्रमुस्यानपि

निष्पृहः स्वशरीरेऽपि तथानर्चं स ऋत्विजः ।

यथा ते धनसम्पत्त्या कुवेरमवमेनिरे ॥१६॥

आराधितस्तेन मखे पुरस्ता-

न्मनुष्यमूर्त्या विहितावतारः ।

जगत्त्रयस्याग्निशुपालकत्वं

समादधे स्तेन बलेन विष्णुः ॥१७॥

ब्राह्मणोत्तमानपि ऋत्विगादीनित्यर्थः दक्षिणाभिस्तर्पयामास तथा अग्निं
सर्वां वसुधां वसुप्रदानैर्धनदानैस्तर्पयामास तथा सप्त भुवनानि भूरादीनि लघै-
रुन्नतैर्यशोभिस्तर्पयामास सर्वसन्तोषजनकस्तस्य यज्ञ आसीदित्यर्थः ॥ १५ ॥

निष्पृह इति । स्वस्य शरीरेऽपि निष्पृहः निरभिलाषः याचकोपश्रितो
अतिप्रेमात्पदं निजशरीरमपि त्यक्तुं समर्थ इत्यर्थः स दशरथः पक्षे युधिष्ठिरश्च
ऋत्विजो याज्ञिकान् तथा आनर्चं दक्षिणादिभिः पूजयामास यथा ते ऋत्विजः
धनसम्पत्त्या धनसमृद्ध्या ततो लभ्येति शेषः कुवेरं धनदमपि अवमेनिरे
धनिनामध्याकं कतमः कुवेर इति अवजानन्ति स्य अतिमानिनस्ते जाता
इत्यर्थः । अत्र कुवेरावज्ञाया असम्बन्धेऽपि तत् सम्बन्धकत्पनात् असम्बन्धे
सम्बन्धरूपातिशयोक्तिरलङ्कारः ॥ १६ ॥

आराधित इति । पुरस्तात् पूर्वं मखे यज्ञे तेन दशरथेन आराधितः
पूजितो विष्णुरश्वमेधस्य विष्णुदेवतत्वादिति भावः मनुष्यमूर्त्या रामादिमूर्त्या
विहितावतारः सन् स्वेन बलेन निजया अलोकिकशक्त्या आग्निशु बालक-
पर्यन्तस्यापि जगत्त्रयस्य पालकत्वं रक्षित्वं समादधे जगद् एतदश्वमेधजन्तु-
पुण्येनेव भगवान् विष्णुः ऋष्यकृच्छ्रकृतयज्ञधरावनुप्रविश्य रामादिरूपेणावतीर्थ
जगत्त्रयं पालयामासेत्यर्थः आग्निश्चिति अव्ययोभावनित्यक्तं जगत्त्रयविशेषार्थं
शम्भूकश्चिरम्भूदेन ब्राह्मणबालकस्य प्रत्युज्जीवनात्तद्योक्तम् ।

पक्षे मनुष्यमूर्त्या वासुदेवरूपेण विहितावतारः यदुर्वशेऽवतीर्णीविष्णुः
कृष्णः तेन युधिष्ठिरेण भौषाद्यनुमतेनेति शेषः मखे राजसूययज्ञे पुरस्तात्
इतरन्वपतिपूजनात् प्राक् आराधितः अर्चादिना पूजितः सन् स्तेन बलेन

मखावसाने मधवत्समानो
 यथोचितं योजितमानपूजान् ।
 विशांपतिर्भूमिपतीन् विसृज्य
 शान्तोपसर्गमवनिं शशास ॥१८॥

तथा भूलोकचन्द्रस्य समृद्धिरतिवासवा ।

ज्योत्स्नेव चक्रवाकाणामासौदुःखाय दुर्हृदाम् ॥१९॥

जगन्मयस्य अशिशुपालकत्वं नास्ति शिशुपालः शिशुपालनामा राजा यत्र
 तदशिशुपालकम् । अकृतसमासान्ताहेति ऋदादिवात् कः तस्य भावस्तत्त्वं
 तत् समाधे चकार प्रथमं युधिष्ठिरकृतमाराधनमसहमानं निन्दन्तश्च शिशु-
 पालं कृष्णश्चक्रेण चिक्षेदेत्यर्थः ॥ १७ ॥

मखेति । मधवता इन्द्रेण समानस्तुल्यः विशां मनुष्याणां पतिर्दशरथः
 पक्षे युधिष्ठिरश्च । “विट्पुमान् मनुजे वैश्ये” इति मेदिनी । मखस्याश्वमेधस्य
 पक्षे राजसूयस्य अवसाने अन्ते यथोचितं यथायोग्यं योजिते कृते मानश्चित्तोन्न-
 तिश्च पूजा च ते येषां यद्वा योजिता मानाय सम्मानाय पूजा येषां तान् भूमि-
 पतीन् राज्ञो विसृज्य स्वस्वविषयान् प्रस्थाप्य शान्तो निवृत्त उपसर्ग उपद्रवोयत्र
 ताम् । “उपसर्ग उपद्रवे । प्रादो च रोगमेदे च” इति हेमचन्द्रः । अवनिं
 पृथिवीं शशास पालितवान् ॥ १८ ॥

तथेति । भूलोकस्य आकाशकृत्वाच्चन्द्र इव भूलोकचन्द्रस्य दशरथस्य पक्षे
 युधिष्ठिरस्य अतिवासवा वासवमिन्द्रमतिक्रान्ता इन्द्रसमृद्धेरप्यधिकेत्यर्थः तथा
 तादृशी समृद्धिः सम्पत्तिः चक्रवाकाणां निशाविरहपक्षिविशेषाणां ज्योत्स्ना
 कोसुदीव दुर्हृदां द्विजतां दुःखाय आसौत् । “द्विजदुर्हृददुर्हृद” इत्यमरः ।
 अत्र समृद्धौ ज्योत्स्नासाम्बात् यथा शीतलापि ज्योत्स्ना चक्रवाकाणां दुःखाय
 जायते तथा परप्रयोजनेकफलापि तस्य समृद्धिः शत्रूणां दुःखाय जातेत्यर्थः
 अतएव रात्रि चन्द्रत्वारीपोयुज्यते तेनात्र रूपकोपमयोरङ्गाङ्गित्वेन
 संङ्गः ॥ १९ ॥

अतर्क्यं कृतपातस्य पयसीव पराभवे ।

तद्विपक्षजनस्याभूत् हृदि चिन्तामयोज्वरः ॥२०॥

वर्त्तमानो वयस्यन्ते प्रज्ञादृग्ध भूपतिः ।

ज्येष्ठे निजमुते लक्ष्मौमाधातुं मतिमादधे ॥२१॥

अतर्क्यं इति । तद्विपक्षजनस्य दशरथशत्रुजनस्य हृदि चिन्तामयः कुल-
गन्तव्यं कुलं वा स्थातव्यमित्यादिभावनारूपोज्वरः सन्तापोऽभूत् किम्भूतस्य
अतर्क्यं तर्कयितुमशक्यं पयसि जले इव पराभवे धर्षणायां कृतपातस्य कृत-
मज्जनस्य कः पराभवोऽस्माकं विधास्यते इति अतर्कणीयं पराभवं चिन्तयमान-
स्येत्यर्थः यथा कुम्भिकादिभिराच्छवतया अतर्क्यं अपकृष्टे पयसि कृतपातस्य
जनस्य ज्वरोभवति तथेष्टपमा ।

पक्षे मयदानवकौशलात् अतर्क्यं पयस्त्वेन निश्चेतुमशक्यं स्थलत्वेन निश्चिते
इत्यर्थः पराभवे इव भोमाद्युपहासजननात् साक्षात् मूर्त्तिमत्पराभवे पयसि
मयतिन्मितसमाधिष्ठितस्य कस्यचित् सरसोजले कृतपातस्य पतितस्य तद्विपक्ष-
जनस्य ह्यधिष्ठिरशत्रुजनस्य दुर्योधनस्य हृदि कथमस्य श्रियं शत्रोष्णामौति
चिन्तामयोज्वरोऽभूत् मयदानवकौशलेन जले स्थलभ्रान्त्या पतितोदुर्योधनी-
भौमेनोपहसितः पराभूतश्चिन्तां प्रापेत्यर्थः । अत्र उत्प्रेक्षणीयमिदं शब्दः सप-
मावाचकस्योपमानोत्तरत्ववत् तस्य उत्प्रेक्षणीयवाचकोत्तरत्वनियमाभावा-
दुत्प्रेक्षणीयवाचकपराभवपदस्य प्राङ्निवेशेऽपि न क्षतिः तेनात्र पूर्वार्द्धं
उत्प्रेक्षासङ्गारः ॥ २० ॥

इत्थं प्रासङ्गिकमुक्त्वा प्रकृतं प्रस्तौति । वर्त्तमान इति । अद्यानन्तरम्
अन्ते चरमे वाङ्मके इत्यर्थः वयसि वर्त्तमानः प्रज्ञया बुद्ध्या पश्यतीति प्रज्ञादृक्
सदसद्विषेचक इत्यर्थः भूपतिर्दशरथः ज्येष्ठे निजमुते रामे लक्ष्मौ राज्यलक्ष्मीम्
आधातुम् अर्पयितुं रामाय राज्यं दातुमित्यर्थः मतिम् आदधे निश्चयं चकार ।
अस्मिन् पक्षे रामाय राज्यदाननिश्चयं प्रति अन्ते वयसि वर्त्तमानत्वस्य प्रज्ञा-
दृक्त्वस्य च हेतुत्वात् पदार्थहेतुकं काव्यलिङ्गमलङ्कारः ।

पक्षे अथ पराभूतस्य दुर्योधनस्यागमनानन्तरम् अन्ते वयसि वर्त्तमानः उच्यते
प्रज्ञैव दृक् चक्षुर्यस्य सः अन्व इत्यर्थः भूपतिर्धृतराष्ट्रः ज्येष्ठे निजमुते दुर्योधने

अभिरामं प्रवृत्तापि कुलज्येष्ठमपोह्य तम् ।

पृथुलाभरतं लक्ष्मीर्दुर्योधनमियेष सा ॥२२॥

सुधीरसौ बलियोगाद्राजा देवनतः श्रियम् ।

धर्मपुत्रे स्थिरां व्याजैर्विना कर्तुं मनो दधे ॥२३॥

लक्ष्मीभावात्' येन केनापि कुलादिना युधिष्ठिरादाक्षिय दुर्योधनाय संपूर्ण-
राज्यलक्ष्मीं दातुमित्यर्थः मतिम् आदधे निश्चिकाय इत्यर्थः ॥२१॥

अभिराममिति । अभिरामं रामं लक्ष्मीकृत्य प्रवृत्तापि गन्तुकामापि
रामाय दत्तितापीत्यर्थः पृथुला महतौ सा लक्ष्मीः राज्यलक्ष्मीः कुलजाष्टं गोत्र-
जाष्टं तं रामम् अपोह्य परित्यज्य दुर्योधनं शत्रुभिर्दुर्योधनोयं भरतं भरत-
नामकं दशरथपुत्रम् इयेष अभिललाष । रामं वञ्चयित्वा भरताय राज्यं देय-
मिति कैकयी चिन्तयामासेत्यर्थः । अभिराममिति लक्षणेऽभिप्रतिपर्येनैव इति
चादित्वादभियोगे द्वितीया ।

पक्षे प्रवृत्तापि युधिष्ठिरे वर्तमानापि सा लक्ष्मीः अभिरामं नृपगुणसामर्थ्य-
लम्बत्वात् मनोह्रं कुलज्येष्ठं तं युधिष्ठिरम् अपोह्य पृथो महति लाभे रतं
स्वराज्ये सत्यपि अधिकं युधिष्ठिरराज्यं लब्धुमनस्कं दुर्योधनम् इयेष कियत्-
कालं दुर्योधने वर्तितुमभिललापेत्यर्थः अपलाहि लक्ष्मीर्नैकत्र चिरं तिष्ठतीति
भावः ॥ २२ ॥

सु इति । सुधीः सुबुद्धिः तथा देवनतः देवेषु प्रगतः धार्मिक इत्यर्थः असौ
राजा दशरथः बलानां सैन्यानाम् उद्योगात् रक्षासम्बन्धात् स्थिरां निश्चलां
शत्रुभिरनतिक्रमणीयामित्यर्थः श्रियं राज्यलक्ष्मीं धर्मपुत्रे धर्मप्रदाने पुत्रे रामे
व्याजेः कपटैर्दिना कर्तुं निष्कपटं रामाय राज्यं दातुमित्यर्थः मनो दधे इयेष ।
अत्र रामाय राज्यदानं प्रति सुधीरस्य देवनतस्य च हेतुत्वात् पदार्थहेतुकं
काव्यलिङ्गमलङ्कारः ।

पक्षे राजा दृतराष्ट्रो दुर्योधनो वा धर्मपुत्रे युधिष्ठिरे स्थिरां स्थिरतया वर्त-
मानां श्रियं राज्यलक्ष्मीं सुधीरः देवनतपुरो यः सोबलः सुबलनृपतनयः शत्रु-
निष्पक्षोद्योगात् प्रयत्नात् व्याजैर्जलैर्देवनतः पाण्डवक्रीडनात् विनाकर्तुम्

भरतज्यायसोदीप्ता दायादजननीतया ।

द्यूतकेल्या नलस्येव लक्ष्मीर्मन्यरया हृता ॥२४॥

दुःशासनावलेपेन भरतानिष्टकारिणा ।

तस्य लक्ष्मीविपक्षेण कृष्टा कान्ता कचेष्टिव ॥२५॥

अपाकर्तुमपदुर्त्तमित्यर्थः मनोदधे निश्चिकाय युधिष्ठिरस्य राज्यापहरणार्थं शकुनिना क्लृप्तदुतं प्रवर्तयितुं मन्त्रयामासेत्यर्थः ॥ २३ ॥

भरतेति । भरतस्य ज्ञायान् ज्येष्ठोरामस्तस्य दीप्ता उज्ज्वला लक्ष्मीः पिता दास्यमाना राज्यलक्ष्मीः दायादस्य सपिण्डस्य भरतश्चेत्यर्थः जननीं कैकेयीम् इतया प्राप्तया तदर्थमेव कैकेयीसमोर्प गतयेत्यर्थः मन्यरया कैकेयीपरिचारिकया द्यूतकेल्या द्यूतक्रोड्या नलस्येव नैषधस्येव हृता हृत्वा भरताय दापिता यथा द्यूतकेल्या नलस्य लक्ष्मोर्ज्ञेया तथेत्यर्थः मन्यरा किल रामस्य राज्यलक्ष्मीं हृष्यन्तीं कैकेयीमुपसृत्य किमिति शोचनीये सपत्नीतनयराज्यलक्ष्मीं हृष्यन्तीत्यादिना प्रतिकूलचिन्तां तां विधाय तद्वारा पूर्वदत्तवरद्वयदानमुद्गाह्य भरतस्य राज्यं रामस्य वनगमनञ्च राजानमङ्गीकारयन्ती रामस्य राज्यं जहारिति रामायणकथा ।

पक्षे दायादजनेन ज्ञातिजनेन दुर्यधिनादिना नीतया प्रापिज्ञया कारितयेत्यर्थः मन्यरया मन्यामन्यन् विलोडनम् उपताप इति यावत् तं राति ददातीति सा तथा तथा क्लेशप्रदयेत्यर्थः यदा मन्यरया वक्रया सकपटयेत्यर्थः । “मन्यरः कोषफलयोर्वाधमन्यानयोः पुमान् कुसुम्भां न हयोर्मन्दे पृथो वक्रोऽभिधेयवत्” इति मेदिनी । द्यूतकेल्या शकुनिकृतया द्यूतक्रोड्या नलस्येव निषधाधिपतेरिव भरतज्यायसो भरतकुलजाठस्य युधिष्ठिरस्य दीप्ता लक्ष्मीः राजा हृता । द्यूतकेत्येति कर्तरि तृतीया । उभयवायुपमालङ्कारः ॥२४॥

दुःशासनिति । भरतानिष्टकारिणा भरतस्य स्वपुत्रस्य राजाप्रतिरूपम् अनिष्टम् इष्टवद्भासमानमपि पितृमरणादिहेतुत्वात् वस्तुतोऽनिष्टं यदा सति कोष्ठे रामे शङ्कणानौचित्यात् तद्रूपम् अनौषितं करोतीति तेन दुःशासनावलेपेन दुःशासनो दुरपनेयो योऽवलेपः पतिप्रेमाखद्वगवस्तेन हेतुना यदा

नैव सभ्या न गुरवो न मित्रज्ञातिबान्धवाः ।

तं निवारयितुं श्रेकुः क्रियमाणं महानयम् ॥२६॥

गुरुभिः कल्पितं सोऽथ वत्सरादाचतुर्दशात् ।

आरख्यकव्रतं धीरः सानुजः प्रत्यपद्यत ॥२७॥

दुर्निन्दितं यच्छासनं सम्यराकृतप्रबोधनं तदवलपेन तज्जन्यगर्वेण हेतुना विप-
क्षेण कैकेयोरूपेण शत्रुणा कर्ता तस्य रामस्य लक्ष्मीः कचेषु कान्तेव कृष्टा
नीता उपमया बलादुद्गृह्यतेत्यर्थः ।

पक्षे भरतस्य भरतवंशस्य अनिष्टकारिणा विनाशहेतुत्वादशुभकारिणा
विपक्षेण शत्रुणा दुःशासनस्य दुर्योधनश्चातुरवलेपेन कृदभिहितभावत्वात्
अवलपद-शासनेनेत्यर्थः दुर्योधनाजमेनेति शेषः तस्य युधिष्ठिरस्य लक्ष्मीः
साक्षात्क्ष्मीरूपा कान्ता द्रोपदी कचेषु केषु कृष्टा केशेष्वाकृष्य सभायामा-
नीतेत्यर्थः इवेति वाक्यपूरणे अवधारणे वा कचेष्वेवाकृष्यानीता नतु साम-
वादादिनेत्यर्थः । “अथेव चोपम्ये नियोगे वाक्यपूरणे च” इति मेदिनी ॥२५॥

नैवेति । क्रियमाणं कैकेय्या पक्षे दुर्योधनेन विधीयमानं तं रामस्य पक्षे
युधिष्ठिरस्य राजाभ्रंशनरूपं महान्तमनयं दुर्नीतिं निवारयितुं सभ्याः सभा-
सदो नैव श्रेकुः तथा गुरवो वशिष्ठादयः पक्षे द्रोणादयः न श्रेकुः तथा मित्राणि
सुहृदः ज्ञातव्यः सगोत्राः बान्धवाः आत्मपितृमातृसम्बन्ध्वन्वेन त्रिविधा स्तेषां
हन्तः ते च न श्रेकुः ॥२६॥

गुरुभिरिति । धीरः सुबुद्धिः स रामः अद्यानन्तरं गुरुभिर्दशरथेन कैके-
यीवरदानवशौकतेनेत्यर्थः गौरवाद्बहुवचनं कल्पितं निरूपितम् आचतुर्दशात्
वत्सरात् चतुर्दशसंख्यापूरकरूपवत्सरपर्यन्तमभिधाय । अभिविधावाङ् ।
आरख्यकाणां अरख्यवासिसुनोनां व्रतं जटावल्कलधरणादिपूर्वकवनवास-
लक्षणं नियमं सानुजः सलक्ष्मणः सन् प्रत्यपद्यत अङ्गीचकार । अत्रारख्यक-
व्रतप्रतिपत्तिं प्रति गुरुकल्पितत्वस्य धीरत्वस्य च हेतुत्वात् पदार्थहेतुकं काव्य-
लिङ्गमलङ्कारः ।

पक्षे धीरः स युधिष्ठिरः सानुजः भीमादिसहितः सन् गुरुभिर्भीमद्रोणा-
दिभिः कल्पितम् आचतुर्दशावत्सरात् अत्र मर्यादायामाज् चतुर्दशवत्सरं

सराज्यमैन्द्रेण पदेन तुल्यं
 गुरुप्रियार्थं तृणवद्विहाय ।
 अरण्यवासाय धृतप्रतिज्ञः
 प्रतस्थिवान् सावरजः सदारः ॥ २८ ॥
 अपोढरत्नाभरणं रथेन
 निर्यान्तमेनं नगरान्निरोक्ष्य ।
 विमोक्तुमश्रूणि चिरं जनाना-
 मासौन्नपर्याप्तमिवाक्षियुग्मम् ॥ २९ ॥

मर्यादीकृत्य द्वादशवत्सरान् यत्र कुवविहने वासः तत एकं वत्सरम् अज्ञात-
 वासः इति त्रयोदशवत्सरपर्यन्तमित्यर्थः आरण्यकव्रतं प्रत्यपद्यत ॥ २७ ॥

स इति । स रामः गुरुप्रियार्थं गुरोर्दशरथस्य यत्प्रियं सत्यवादित्वरक्षण-
 रूपं तदर्थम् ऐन्द्रेण इन्द्रसम्बन्धिना पदेनाधिपत्येन स्वाराज्येनेत्यर्थः तुल्यं
 समानम् । तुल्यार्थं तुलोपमेर्वेति तृतीया । राजा तृणवत्क्षणमिह विहाय
 अक्षेत्रं परित्यज्यत्यर्थः अरण्यवासाय वनवासाय चतुर्दश वत्सरानिति शेषः
 धृतप्रतिज्ञः कृताङ्गीकारः सन् सावरजः अवरजेन कनिष्ठेन लक्ष्मणेन सहितः
 तथा सदारः सीतया सहितः सन् प्रतस्थिवान् वनमिति शेषः ।

पक्षे स युधिष्ठिरः गुरोर्दशरथस्य प्रियार्थं सावरजः भौमादिसहितः सदारः
 द्रोपदोसहितः । शेषं तुल्यम् ॥ २८ ॥

अपोद्धेति । अपोढानि त्यक्तानि रत्नाभरणानि येन तं तथा रथेन नगरा-
 दयोध्यायाः पक्षे हस्तिनायाः निर्यान्तं निर्गच्छन्तमेनं रामं पक्षे युधिष्ठिरं
 निरोक्ष्य जनानां पौराणामक्षियुग्मम् नयनद्वयं चिरम् अश्रूणि विमोक्तुं पर्याप्त-
 मतिष्ठमर्थं नाशौदिष्य चिरमश्रुत्यागसमाप्तिमर्थं न बभूवेव तथाविधं तं दृष्ट्वा
 पौराक्षिरमत्यन्तं रुदुरित्यर्थः ॥ २९ ॥

राजेन्द्रवेशापगमेऽपि नैनं
 सौभाग्यलक्ष्मीः श्लथयाम्बभूव ।
 सुरासुरैः स्वीकृततरत्नराशि-
 स्तथापि रत्नाकर एव सिन्धुः ॥ ३० ॥
 स्थितेऽप्युदग्रे पुरि राजवंश्ये
 ज्यायांसमेनं न जहौ जनौघः ।
 हारोपकण्ठस्थितशङ्करोऽपि
 बाणः किमासोद्भवनस्य पूज्यः ॥ ३१ ॥

राजेन्द्रेति । राजेन्द्रस्य चक्रवर्तिनः यां वशामुकुटाखलङ्कारस्तस्य अपगमेऽपि
 परित्यागेऽपि सौभाग्यलक्ष्मीः स्वाभाविकसौन्दर्यशोभा भाविसौभाग्यव्यङ्गिका
 शोभा वा एनं रामं पक्षे युधिष्ठिरं न श्लथयाम्बभूव तस्याज तथाहि सिन्धुः
 ससुद्रः सुरासुरैः सुरैरसुरैश्च । नित्यविरोधित्वाभावाच्चैकवद्भावः । स्वीकृतो-
 गृहीतोरत्नराशिः कोस्तुभादिरत्नसमूहो यस्य स तथा तथापि रत्नाकर एव
 रत्नानामाकरत्वात् सरत्न एवेत्यर्थः । अत्र सौभाग्यलक्ष्मीयुक्तत्वरत्नाकरत्व-
 योर्विभक्तिविश्वभावे पर्यवसानादृष्टान्तालङ्कारः । “दृष्टान्तः पुनरेतैर्वा सर्व्वेषां
 प्रतिविम्बनम्” इति लक्षणात् ॥ ३० ॥

स्थित इति । उदग्रे उन्नते गुणवतीत्यर्थः राजवंश्ये राजतनये भरते पक्षे
 दुष्यंधिने पुरि अशोच्यायां पक्षे हस्तिनायां स्थितेऽपि भूपतया वर्त्तमाने
 सत्यपि जनौघः पौरसमूहः ज्यायांसं गुणवयसोज्येष्ठम् एनं रामं पक्षे युधि-
 स्थिरं न जहौ न तस्याज कियद्दूरमेनमनुजगामेत्यर्थः न केवलमुदग्रत्वं पौरानु-
 रागजनकं किन्तु ज्येष्ठत्वादिना यथार्थाधिकारित्वमपीति भावः दृष्टान्तेन
 द्रुपदयति हारोपकण्ठे पुरहारसभोपे स्थितः शङ्करः शिवो यस्य सतथा तादृशोऽपि
 बाणोवाणासुरः किं भुवनस्य देवादि-जोव-ठन्दस्य पूजो मान्य आसीत् अपि
 तु नैव असुरत्वादिति भावः दृष्टान्तालङ्कारः । अत्र रामायणपक्षे तदानी-